
मनुष्य दूसरों तक अपने विचारों को वाणी द्वारा पहुँचाने 
के लिए भाषा का जो प्रयोग करता है उसे हम शास्त्रीय दृष्टि से 
दो हिस्सों में बाँठ सकते हैं। एक आलाप या बातचीत और 
दूसरा भाषण या वक्‍तृता । जब हम अपने भाव एकया दो 
व्यक्तियों तक पहुँचाना चाहते हैं तब “'वार्तालाप” की विधि से 
काम लेते हैं। ओर जब बड़े समुदाय तक अपने विचार पहुँचा 
कर उन्हें प्रभावित करना चाहते हैं तब 'बक्तृता' के साधन का 
प्रयोग करते हैं | यों तो प्रत्येक व्र्याक्त के जीवन में दोनों प्रकार 
के अवसर आते हैं। बातचीत तो वह प्रतिदिन करता ही है। 
कभी न कभी उसे बड़े समुदाय के सामने भी अपने विचार 
प्रगट करने पड़ते हैं। एक दवाफरोश दवा बेचने के लिए घंटे- 
घंटे तक के भाषण करते देखे गये हैं। देहात के पंचों को 
पंचायतों में प्राय' बक्ठता देने की आवश्यकता पड़ती है। उप- 
देशक लोगों का तो काम ही व्याख्यान देने का है। राजनीति 
के क्षेत्र में काम करने वालों के तो तीर श्र तलवार जो कुछ 
हैं वे प्रायः व्याख्यान ही हैं। 

जैसे अन्य सब कायेक्षेत्रों में मनुष्य की पटुता उस की 
स्वाभाविक प्रवृत्ति और शिक्षा परिपोषित श्रभ्यास पर श्रव- 
लम्बित है बसे ही वार्तालाप तथा वक्‍्तृता के क्षेत्र में भी दोनों 

साधन अपना-अपना स्थान रखते हैं। कुछ लोगों में बातचीत 
करने की स्वाभाविक प्रतिभा जन्म से ही विद्यमान रहती है । 
कई बच्चे बातचोत में बूढ़ों के कान काटते देखे गये हैं। आयु 
के साथ उन की प्रतिभा विकसित होती जाती है और प्रोढ़ हो 
कर वे अद्भुत रूप से वार्ताकुशल बन जाते हैं। व्यापार में 
उन्हें कुशल कन्वेसर कहा जाता है। उन का हाव-भाव, शब्द- 
बिन्यास और सिर हाथ का परिचालन ऐसा सामयिक होता है. 
कि श्रोता बहुत शीघ्र प्रभावित हो जाते हैं। यदि ऐसे स्वभाव- 
सिद्ध वातो-पढु व्यक्ति ने किसी चतुर गुरु से अथवा कारनेगी 
जैसे किसी कुशल लेखक के ग्रन्थों की सहायता से “बातीलाप! 
कला का अभ्यास भी कर लिया, तब तो सोते में सुगन्ध हो जाती 
है। ऐसे कन्वेसर कभी-कभी कुछ देर के लिए रेत में से भी तेल 
निकाल लेते है | गत १०० वर्षो में वार्तोत्ञाप की कल्ला का बहुत 
विकास हुआ है, क्‍योंकि उसे व्यापार और कूट राजनीति में 
बहुत उपयोगी पाया गया है। 


थ्‌ 

वार्तालाप-कला और वक्‍तृत्व-कला में बहुत बड़ा भेद 
है। प्रायः देखा गया है कि जो लोग आपसी बातचीत में बहुत 
चतुर और प्रभावशाली माने जाते हैं उन्हें यदि हज़ार दो 
इज़ार आदमियों के सामने खड़ा कर दिया जाय तो वे अप्रतिभ 
से हो कर लड़खड़ा जाते हैं। उन के शब्दों में एक दो व्यक्तियों 
को प्रभावित करने की शक्ति तो रहती है परन्तु बहुत से लोगों 
को देख कर घबराहट पैदा दो जाती है| इस भेद का मूलकारण 

मनोवेज्ञानिक हैं। वे जब एक व्यक्ति से बातचीत करने लगते 
हैं तो उस की मानसिक दशा को समझ कर अपने को उस के 
अनुकूल ढाल लेते हैँ। परन्तु बहुत बड़े समुदाय को सामने 
देख कर उन की समभ में नहीं आता कि शओताओं पर शब्दों 
की प्रतिक्रिया क्‍या होगी ? यही बात उन्हें घबराहट में डाल 
देती है। 

इसी प्रकार यह भी आवश्यक नहीं कि जो व्यक्ति 
व्याख्यान देने में कुशल हो वह बातचीत में भी चतुर सिद्ध 
हो। कई अच्छे-अच्छे वक्ता, जो हजारों की भीड़ को अपने 
शब्दों पर नचा देने को शक्ति रखते हैं, परस्पर बातचीत में 
अथवा छोटी समितियों में स्बंथा असफल होते देखे गये हैं । 
वे जनता को प्रभावित करने की कला को तो जानते हैं. परन्तु 
व्योक्तयों की मनोव्ृत्ति को भल्ती प्रकार समझने तथा उसे 
प्रभावित करने की शक्ति नहीं रखते । 


डरे 


प्राचीन काल से प्रायः सभी उन्नत देशों में प्रभावशात्री 
बक्ता होते आये हैं। हमारे इतिहास में उत्कृष्ट वक्‍तृत्व-कला का 
रृष्टान्त तलाश करना हो तो महाभारत के उद्योग-पर्ब में कौरवों 
की सभा में पाण्डवों के दूत की देसियत से दिये हुए भगवान्‌ 
कृष्ण के भाषणों को पढ़िये। कृष्ण ने उस सभा में तीन वार 
काफी लम्बे-लम्बे भाषण दिये। वे इतने प्रभावशाली थे कि 
दुर्योधन को छोड़ कर सभा के सभी सभारुद्‌ वक्ता से सहमत दो 
गये । यहाँ तक कि पुत्र के मोह में फेंसे हुए धृतराष्टर, स्नेहमयी 


८ अधुनिक भारत में बकतृत्व-कला की प्रगति 


माता गान्धारी और छाया को तरह दुर्योधन के आगे-पीछे 
रहने वाले भाई दुःशासन के भावों में भी कुछ क्षण के लिए 
परिवर्तन आ गया, और वे दुर्यंधन को केशव का परामशे 
मान कर पाण्डवों से सन्धि करने की सम्मति देने लगे। किसी 
अ्रस्त्र की शक्ति का अनुमान उस के परिणाम से लगाया जा 
सकता है| कौरवों की सभा में कृष्ण की वक्‍तृता का जो प्रभाव 
हुआ उसे दृष्टि में रखते हुए हम कह सकते हैं कि भगवद्गीता 
का वक्ता केवल वार्तालाप में ही निपुण नहीं था, वक्तृत्व-कला 
का भी पूर्ण परिडत था। 

विश्व के प्राचीन महान वक्ताओं में डिमास्थनीज का 
नाम विशेष रूप से रमरणीय है। डिमास्थनीज का जन्म ईसा 
से ३८४ वर्ष पूर्व यूनान के एथेन्स नगर में हुआ था। इसे 
बचपन से ही वक्ता बनने की घुन थी। एक सद्गुरु से शिक्षा 
प्राप्त करने के बाद उस ने वक्‍तृत्व शक्ति का बढ़ाने और परि- 
मार्जित करने का वर्षों तक प्रयत्न किया । उस की वाणी में कुछ 
दोष था, उसे दूर करने के लिये बह मुँह में छोटे-छोटे गोल 
पत्थर भरकर, और शीशे के सामने खड़ा होकर बोलने का 
अभ्यास किया करता था! यदि फिर भी कुछ कमी देखता तो 
कई दिनों तक ओर कभी-कभी तो सप्ताहों तक घर में बन्द 
रह कर डसे पूरा करने की चेष्टा करता था। अपनी गति-विधि 
पर रोक डालने के लिये आ्राधा सिर मुँडा लेता था, ताकि बाहिर 
जाने का साहस ही न हो। वह आवाज़ बढ़ाने के लिये समुद्र 
के किनारे पर जाकर जोर-जोर से बोलता था, जिस में उस का 
फल यह होता था कि उस की ध्वनि समुद्र के गर्जन से ऊँची 

सुनाई दे। उस का प्रयत्न सफल हुआ और वह अपने समय 
का सब से बड़ा आरेटर बन गया। उस की प्रसिद्धि न केवल 
यूनान में, अपितु अन्य शिक्षा-सम्पन्न देशों में भी फेल गई, जब 
उस ने मेसीडोनिया के बादशाह फिलिप की बढ़ती हुई महत्वा- 
कांक्षा के विरुद्ध यनान के अन्य प्रदेशों को खड़ा करने के 
निमित्त से वह व्याख्यान-माला आरम्म की, जो 'फलिविक! 
के नाम से प्रसिद्ध है । उस ने यनान के अन्य सब प्रमुख प्रदेशो 
को फिलिप के विरुद्ध खड़ा कर दिया। युद्ध हुआ, जिस में 
फिलिप की जीत हुई । हारी हुई सेना में डिमास्थनीज भी लड़ 
रहा था । वह विदेश में भाग गया, परन्तु गुणग्राही देशवासियों 
ने उसे वापिस बुला लिया । 

डिमास्थनीज की भाषण-शैली का सब से बड़ा गुण यह 
था कि वह न सवथा अलंकार-शून्य ओर सादी थी, ओऔर न 
बहुत अलकार पूर्ण और पेचीदा। जैसा विषय होता डिमा- 
स्थनीज़् की भाषा डसो के अनुकूल होती थी। उस की सब से 
बड़ी विशेषता यह थी कि उस का प्रत्येक भाषण गहरे अध्ययन 
ओर परिश्रम का परिणाम होता था। भाषण देने से पहले वह 
उस कई बार बोल कर देख लेता था कि उस में भाव, शब्द, 
भावना और रीति की कोई भूल तो नहीं रह गई है। उस के 
लिये वक्‍तृता एक कल्ला थी, कवल उपयागिता या शीक की चीज 
नहीं थी। 

प्राचीन काल का तीसरा प्रसिद्ध वक्ता मार्कस टूलियस 
सिसरो था। उसे लेखकों ने 'रोम का सब से बड़ा आरेटर और 
लेखक' माना है। उस का जन्म ईसा से १०६ वर्ष पूव हुआ 

था । बचपन से ही वह बहुत प्रतिभासम्पन्न और होनहार छात्र 
समझा जाता था। ३० वर्ष की आयु में उस की बकक्‍्तृत्व-शक्ति 
की धाक रोम पर बेठने लगी थी। धीरे-धीरे बह राजनीति में 
ऊँचा उठता गया। बेरस नाम के एक प्रभाव-सम्पन्न रोमन के 
विरोध में किये गये भाषणों ने उस की ख्याति को चार चाँद 
लगा दिये | गह रोम का कौंसिल ( मुख्य शासक ) चुना गया। 
जूलियस सीजर के अभ्युदय ने सिसगो को कुछ पीछे डाल दिया। 
परन्तु जब सीजर की हत्या के पश्चात एन्टोनी ने सीजर का 
स्थान लेने का यधन किया तव उस ने बहुत जोशीले और योग्यता- 
पूर्ण भाषणों द्वारा उसका विरोध किया । अन्त में एन्टोनी जीत 
गया | सिसरो द्रोह के अपराध में पकड़ा गया और मृत्यु-दख्ड 
का शिकार बन गया। 

सिसरो के आलोचकों का कहना है कि वह उस्कृष्टतम 
वक्ता तो था परन्तु निर्भय वीर नहीं था। उन्हें भी मानना 
पड़ता है कि उस की वाणी में अदभुत ओज था, बुद्धि पेनी और 
विवेचनापूर्ण थी और हृदय में मानवता ओर सहानुभूति का 
निवास था। इन सब गुणों ने उसे संसार के लगभग आधा 
दर्जन सर्वश्रेष्ठ वक्ताश्रों की श्रेणी में ला कर खड़ा कर दिया है। 
उस के प्रसिद्ध भाषणों की मात्रा इतनी ऋधिक है कि वे ४६ 
भागों में श्रकाशित हुए हैं ओर फिर भी समभा जाता है कि 
बहुत से प्रसिद्ध भाषण अनुपत्नम्य हैं। 


हि 
बक्तृत्व-कला के तीन अक्ल हैं--(१) भाषा और उस का 

ठीक उच्चारण, (२) खर के उतार-चढ़ाव (३) तथा सिर हाथ 
आदि अंगों की चेष्टाएँ। 

यों इन तीनों से अधिक महत्वएूणों चीज एंक और है 
जिस का सामान्य रूप से पहला स्थान होना चाहिए। परन्तु 
उस का वक्‍तृत्व-कला से कोई सीधा सम्बन्ध न होने से उस की 
हम ने विशेष चर्चा नहीं की । वह चीज है बक्ता का भाव | वक्ता 
का भाव तो अच्छा होना ही चाहिए परन्तु वक्‍तृत्व-कला का उस 
से कोई सम्बन्ध नहीं है | अमेरिका के प्रसिद्ध लेखक एमसन के 
बारे मशहूर है कि वह प्रारम्भ में श्रोताओं के सामने खड़े होकर 
बोलने के समय इतना घबड़ा जाता था कि वाक्य बीच में ही 
कट जाते थे। एक ही विषय के दो पक्नों पर गेलने वाले दो 
वक्ता यदि समान रूप से कुशल हों तो वे श्रोताओं को समान 
रूप से विचलित कर सकते हैं। कुशल कलापूर्ण वक्ता अपने 
शब्दों के जादू से कुछ समय के लिए सच' को भूठ और मूठ को 
सच बना देता है । वह सभा में वकील बन कर खड़ा होता है। 
वह जिस पक्त के समर्थन में वक्तृत। देता है उस समय उसी को 
सत्य मान लेता है। उस का यत्न यह होता है कि श्रोता भी 
डस के साथ सहमत हो जायें। 

वक्‍तृत्व-कला के जो तीन अड्ढ मैंने बतलाये हैं. उन की 
विस्तृत व्याख्या यहाँ संभव नहीं । वह स्वयं एक शास्त्र है। यहाँ 
तो केवल इतना दिखाना अभीष्ट है कि व्याख्यान देने और 
कलापूर्ण व्याख्यान देने में बहुत भेद है। इस छोटी सी पुस्तक 
में मेने यह दिखाया है कि गत पचास वर्षों में हमारे देश में 
बकक्‍दृत्व-कला का हास हुआ है। इसे पढ़ते हुए पाठक यह स्मरण 

रखें कि वक्‍तृत्व-कल्ा के हास से मेरा अभिप्राय यह नहीं है कि 
हमारे नेताओं या वक्ताओं में योग्यता, त्याग या जनता को 
प्रभावित करने की शक्ति कम हो गई । इस संदर्भ का उद्देश्य 
बहुत परिमित है | इस का विषय केवल वकक्‍्तृत्व-कल्ला है । प्रत्येक 
कला यत्न-साध्य है। परिस्थितियों ने कुछ ऐसा पल्टा खाया है 
कि वक्ताओं ने बक्तृत्व को कला समभना छोड़ दिया है, वे 
उस के शास्त्रीय पहलू पर अधिक ध्यान नहीं देते । 

मैने वक्‍तृत्व-कला के तीन अद्ज बतलाये हैं। मनुष्यों में 
यह स्वभाव-सिद्ध भी होते हैं ओर प्रयत्न-साध्य भी । जिस व्यक्ति 
को यह सब या इन में से कोई गुण स्वभाव से प्राप्त हो बह 
अभ्यास और शिक्षा से उसे परिष्कृत कर सकता है और जो 
गुण प्राप्त न हों उन्हें उपलब्ध कर सकता दै। इतिहास में प्रयत्न 
पूबक श्राप्त की हुई भाषण-कला के अनेक दृष्टान्त मिलते हैं। 
डिमास्थनीज़ का दृष्टान्त मै लिख ही चुका हूँ। अमेरिका के 
यशस्त्री राष्ट्रपति अब्राहम लिकन का दृश्ान्त विश्वविख्यात है। 
डस ने एक अत्यन्त निर्वेन घर में जन्म लिया था। परमात्मा ने 
उसे न शकल दी थी न सूरत। अत्यन्त लम्बा कदे था और उस में 
भी अपेक्षया लम्बी गदन पर बेढंगा चेहरा था। परन्तु उस महा- 
पुरुष के हृदय में अपनी मातठ्भूमि के लिए कोई बड़ा काम 
करने की लगन थी। उस से प्रेरित हो कर उस ने अपनी सब 
शक्तियों को असाधारण रूप से विकसित किया। अपने भाषण 
को कई-कई वार लिख कर सर्वाज्ग सुन्दर बनाना और फिर उसे 
अंगल में जाकर अनेक वार बोल कर जनता के सामने बोलने 
के लिए तैयार कर ल्लेना, अज्राहम लिंकन का नित्य नियम था। 

परिणाम यह हुआ कि वह न केवल अमेरिका का राष्ट्रपति चुना 
गया, संसार के मर्चश्रेष्ठ वक्ताओं में से अन्यतम गिना गया। 
उस के कुद्ध भाषणों को अमेरिका की राजनीति और साहित्य में 
अमरपद प्राप्त हो गया है। इद्शलेण्ड का प्रसिद्ध उदार नेता 
ग्लेडस्टन भी इसी कोटि का वक्ता था। इस ने सतत अभ्यास 
और अन्त: परिश्रम से अपने आप को उस काल का सर्वश्रेष्ठ 
वक्ता बनाया था । 


भ 


वक्ताओं को दो श्रेणियों में बॉटा जा सकता है। एक 
सुबक्ता, दूसरे ऑ रेटर ( भावुकता प्रधान वक्ता )| सुत्रक्ता और 
ऑरेटर में यह भेद है कि जहाँ सुबक्ता भाषा की प्रोढ़ता और 
युक्तियों फे बल से अपने अभिप्राय को श्रोताओं के मस्तिष्क तक 
पहुँचाना चाहता है वहाँ ऑरेटर अपने शब्दों के उतार-चढ़!।व, 
शरीर के अनुभाव विभाव तथा भावनाओं के प्रवाह में भोताओं 
को बहा ले जाने का प्रयत्न करता है। सुवक्ताओं की क्रीडाथली 
संसद, पालियामेंट, परिषदादि परिमित सभाएं हैं. तो ऑ रेटरों 
को सफलता के लिए ऐसा जन-समूदह्‌ चाहिए जिस में अज्ञ, 
अल्पज्ष, और बहुज्ञ सब प्रकार के श्रोता हों । उन में से भी यदि 
पहली दो श्रेणियों के श्रोताओं की अधिकता हो तो प्रभाव अधिक 
होता है। हमारे देश के वक्ताओं में श्री सुरेन्द्रनाथ बनर्जी और 
लाला लाजपतराय ऑरेटर श्रेणी के उत्कृष्ट प्रतिनिधि थे तो श्री 
गोपालकृष्ण गोखले तथा पं० मोतीलाल नेहरू सुबक्ताओं के 
श्रम्मणी थे। पहले दोनों वक्ताओं का पूरा विकास विराद सभाओं 

में द्वोता था तो दूसरे दोनों वक्ताओं के गुण घारा-सभाओं में 
या परिमित परिषदों में पूर्ण रूप से प्रकाशित होते थे । 

मेंने इस सन्दभ में अपने देश के उन्हीं वक्ताओं की 
चर्चा की है जिन के भाषण मेंने खय॑ सुने हें। यहाँ दो बातें 
स्पष्ट रूप से समझ लेनी चाहिए | जिन महानुभावों के भाषण 
मैंने नहीं सुने उन की चर्चा न करने का यह अभिष्राय नहीं है कि 
मै उन्हें प्रभावशाली वक्ताओं में नहीं गिनता । खामी दयानन्द्‌ 
सरल्वती, स्वामी विवेकानन्द, बाबू केशवचन्द्र सेन आदि महा- 
पुरुषों की वक्‍तृत्व शक्ति बहुत ऊँचे दर्ज की थी। वे अपने-अपने 
क्षेत्र में भाषा के जादूगर सममे जा सकते हैं । इस पुस्तिका में 
में मुख्य रूप से वक्ताओं के सम्बन्ध में अपने अनुभवों का 
उल्लेख करना चाहता था। इस कारण उपयुक्त महापुरुषों की 
चर्चा नहीं की। दूसरी बात जिस की ओर मै पाठकों का ध्यान 
आकृष्ट करना चाहता हूँ यह है कि मेने अपने समय के भी सब 
बक्ताओं के बारे में विवेचन नहीं किया। इस का एक तो यह 
कारण है कि इस छोटी सी वर्शनात्मक पुस्तिका में वेसा करना 
सम्भव नहीं था और दूसरा कारण यह है कि क्रिसी प्रतिपाद्य 
मन्तव्य को सिद्ध करने के लिए कुछ दृश्टन्तों का देना ही पर्याप्त 
सममा जाता है। मुझे जिन भारतीय सुवक्ताओं के भाषण 
सुनने का अवसर मिला है उन में से कइयों का मुझ पर बहुत 
प्रभाव पड़ा है। धार्मिक क्षेत्र में स्वामी श्रद्धानन्द जी, व्याख्यान- 
बाचसरपति पं० दीनदेयालु शमों आदि नेताओं के भाषण श्रोताओं 
को मन्त्रमुग्ध से कर देते थे । राजनीतिक बक्ताओं में ५० नेकी- 
राम शमी, श्रीयुत आसफअल्ली, श्री अरविन्द घोष, भौलाना 

अताउल्‍लाशाह बुखारी अत्यन्त लोकप्रिय और प्रभावशाली वक्ता 
थे। उन में से पं॑० नेकराम शर्मा अब भी जीवित हैं। लम्बी 
बीमारी ने कई वर्षो से उन्हें मौन कर रखा है। दत्तिश, पूरब 
श्रौर पश्चिम के प्रॉतों में भी इस कोटि के अनेक सुवक्ता हुए हैं 
श्र अब भी हैं। यद्यपि उन के नाम इस सन्दर्भ में नहीं आये 
तो भी मेरी विनीत सम्प्रति हैँ कि भारत में वक्‍तृत्व-कत्ञा के 
क्रमिक हास के सम्बन्ध में मेने जो सम्मति दी है, इन महानु- 
भावों के भाषणों के विवेचन से भी उसी को पुष्टि मिल्तेगी | 


ई 


प्रसावना के श्रन्त में उन सब दिवंगत तथा जीवित 
महातुभावों से क्षमा मॉगना चाहता हूँ जिन की वक्‍तृताओं पर 
टिप्पणि करने का मेंने दुःसाहस किया है। जो मनुष्य बहुत दिनों 
तक पत्रकार रह चुका हो उसे साहस करने की आदत पढ़ ही 


जाती है। 
टू 


आधुनिक भारत में 
बकक्‍्तृत्व-कत्ना की 
प्रगति 
१ 


सुरेन्द्रनाथ बनर्जी 


मैंने कांमेस का पहला अधिवेशन कलकत्ते में देखा था। 
मैं उसी वर्ष गुरुकुल विश्वविद्यालय का स्नातक बना था। मन में 
कांग्रेस का अधिवेशन देखने का उत्सुकतापूर्ण उत्साह वर्षों से 
इकट्ठा हो रहा था। विद्यार्थी रहते हुए जिन महापुरुषों के नाम 
आर काम सुने और पढ़े थे, उन को देखने के लिए मन में अपूबे 
उत्साह था और जिज्ञासा भी थी कि जिन के विषय में इतना 
कुछ सुना है, वे केसे हैं ? उत्त के बालने फी शोली केसी है ? 
ओर क्‍या उन के भाषणों को पढ़ने से हृदय में जेसी उत्तेजना 
उत्पन्न होती है, वेसी सुनने से भी उत्पन्न होगी 

कल्कतते में कांग्रेस के उस अधिवेशन के सभापति पंडित 
बिशन नारायण दर थे। द्र महोदय कानून के बहुत उदूभट 
विद्वान्‌ और अंग्रेजी के सुप्रसिद्ध लेखक थे, परन्तु उनका डील- 
डील बाबुआना था और आवाज अदालत के योग्य थी। साथ 

ही उन्हें उस मुसीबत का भो सामना करना पड़ा, जिस से कई 
युग-परिवर्तन हो जाने पर भी कांग्रेस के अध्यक्षों को अब तक 
छुटकारा नहीं मिला । वह मुसीबत है, शेतान की आंत की तरह 
या कुम्मकर्ण के नाक की तरह लम्बा भाषण। जिस बोझ ने 
पट्टामि जैसे विनोदपूर्ण वक्ता को १६४८ में दवा दिया, यदि 
१६११ में पंडित बिशन नारायण दर दब गए थे, ता आश्चर्य 
ही क्‍या था ? कि बहुना, अपने जीवन में देखी हुईं कांग्रेस के 
पहले अध्यक्ष-भाषण से मुझे बहुत निराशा हुई । 


डस घटना को ४२ वर्ष व्यतीत हो गये हैं। उस अधि- 
बेशन के विस्तृत नोट भी मेरे पास नहीं हैँ, इस कारण अन्य 
वक्ताओं ने मुझ पर केसा प्रभाव डाला, यह विस्तार से स्मरण 
नहीं | परन्तु एक वक्ता के भाषण का जादू का-सा असर अब 
तक स्मृति पट पर अंकित है। वे थे बंगाल के केसरी सुरेन्‍्द्र- 
नाथ बनर्जी । वे अपने समय के ओर अपनी शेली के सर्वोत्कष्ट 
वक्ता माने जाते थे। उस समय की भारत की राजनीति इ्जढगैंड 
फे लिबरल दल का रूपान्तर सी थी। कांग्रेस में जो भाषा 
प्रयुक्त होती थी, वह ग्लेडस्टन और जान ब्ाईट की प्रतिच्छुवि 
होती थी | सुरेन्द्र बाबू को अंग्रेजी पढ़े-लिखे लोगों में भारतीय 
ग्लेडर्टन! का नाम दिया जाता था। वस्तुतः उन का अंग्रेजी 
भाषा पर अदभुत अमुत्व था, ओर भाषण की कला के तो वे 
आचाय थे | जिस समय वे कांग्रेस के मंच पर बोलने के लिए 
खड़े होते और सिंह की तरह गजेते हुए स्वर से (१7, [0४- 
8007४, ]807९5 ४70 8९0६९॥९॥' का सम्बोधन करते थे, 

डस समय कांग्रेस के घेरे की बात ही क्‍या, आसपास के 
बाजारों में गये हुए प्रतिनिधि भी खिंच कर पण्डाल में चले 
आते थे। यह ध्यान में रहे कि उस समय भाइक्रोफोन का 
आविष्कार नहीं हुआ था ! वक्ता का सम्पूर्ण घन डस का कश्ठ- 
खर था। सुरेन्द्र बाबू को भगवान ने अदभुत कण्ठ-स्वर दिया 
था, जिसे उन्होंने अभ्यास द्वारा खूब परिष्कृत किया था। उन 
का सिंह-गजन तूफानी समुद्र को लहरों की तरह उठता ओर 
गिरता था| परिष्कृत और जोरदार शब्दों का अनवरतत प्रवाह 
विच्छिन्न ही नहीं होता था. श्रोता का हृदय भी उन के शब्दों के 
उत्थान और पतन का साथ देता था, जिस से एक ऐसा नशा सा 
उत्पन्न होता था, जो तब उतरता था, जब वक्ता अपने स्रर को 
ऊंचे से ऊंचे लय पर ले जाकर अंग्रेजी की निम्नलिखित पंक्ति 
देशवासियों को सुनाता था-- 

कलकत्ते की वह कांग्रेस मेरे लिये सुरेन्द्र बाबू की कांग्रेस 
थी। में ओर सब कुछ भूल गया, केवल बंगाल के उस सिंह की 
गजें कानों में गूंजती रही। वह मेरा कांग्रेस की व्यावहारिक 
राजनीति में पहला पाठ था। 

गोपालक्ृष्ण गोखले 

१६११ के बाद मेरी स्मृति में कांग्रेस की वक्‍दृत्व-कला के 

इतिद्वास का दूसरा परिच्छेद बांकीपुर की कांग्रेस में लिखा गया, 


जहां मुझे श्री गोपालकृष्ण गोखले के दक्षिण अफ्रीका सम्बन्धी 
भाषण ने असाधारण रूप से श्रभावित किया। उस समय के 

अन्य नोजवान भारतवासियों की तरह मेरे विचार भी गर्भ थे। 
मॉडरेट पार्टो ने सूरत में लाकमान्य तिलक के साथ जो व्यवहार 
किया था, डसे मैं भी बहुत घृणा के योग्य समझता था। और 
इस के साथ ही यह भो ठीक था कि लोकमान्य का मुख्य प्रति- 
इन्द्दी गोखले ज्ञी को ही माना जाता था | फिर भी न जाने क्यों, 
ग़ोखले जो के व्यक्तित्व के प्रति भेरे मन में एक गुप्र श्रद्धा की 
भावना थी । इस कारण जब कांग्रेस के उस अधिवेशन 
में, अधिवेशन के वयोबुद्ध सभापति श्री मधोलकर जी ने 
यह घोषणा की कि अब मि० गोपालकृष्ण ग्ोखले दक्षिण 
अफ्रोरा सम्बन्धी प्रस्ताव को उपस्थित करेंगे, तब में बड़. साव- 
घानता से छुनने के लिए तन कर बैठ गया, और देखने तथा 
सुनने लगा । 


मैने देखा कि एक-भव्य मूर्ति मंच की ओर बढ़ी | मध्यम 
दर्ज का कद, गोरा भरा हुआ रोबीला चेहरा, गम्भीर और 
प्रतिभापूर्ण छुन्दर आंखें ओर विशाल माथा उस मूर्ति की भव्यता 
को बढ़ा रहे थे । सिर पर दक्षिणी ब्राइणों जेसी लाल पगड़ी उस 
चेहरे की शोभा को हविगुर्णित कर रह्दी थी । बन्द गले का कोट 
ओर गले में किनारीदार दुपट्टा गोखले महोदय का सदा का 
साथी था । जब इस वेष में वे व्याख्यात-वेदी की ओर बढ़े तो 
सारा उत्सव-मण्डप तालियों की कएंभेदी ध्वनि से गूंज उठा ! 
वक्ता के दायें हाथ में कुछ कागज थे, जिन में सम्मवतः 
व्याख्यान के लिए नोट थे | दूसरा हाथ खाली था ! खड़े होते ही 
आपने सभापति को सम्बोधन कर के शान्त भाव से बोलना 

आरम्भ कर दिया। गोखले जी की आवाज मध्यम, मधुर और 
अत्यन्त परिमाजित थी । वह दूर तक सुनाई देती थी, परन्तु 
उस में चिल्लाहट या बहुत अधिक उतार-चढ़ाव का अभाव 
था। यदि सुरेन्द्र बाबू के सिंदनाद को तूफानो समुद्र की लहरों 
से उपमा दी जाय, तो गोखले महोदय के कण्ठरबर को हृषी- 
केश में बहती हुई गंगा की वसन्तकालीन घारा से उपमा दी जा 
सकती है। अ्रनादि वेदिक काल से बह धारा उसी तीज्र गति से, 
परन्तु उसी शान्त भात्र से बह रही है। गोखले जी की वक्तता 
की धारा भी अविच्छिन्न गति से बहती थी | न वे हाथ-पांव 
पटकते थे, न गले की नसों पर जोर डालते थे। वे अत्यन्त 
परिष्कृत ओर परिमित वाक्यों में अपनी बात कहे जाते थे । 
उस कांग्रेस में वे लगभग ५० मिनट बोले। उन पचास 
मिनटों में न तो सारे पण्डाल में कोई शब्द हुआ और न किसी 
की आंखें कहीं अन्यत्र गई'। कान वक्‍तृता पर थे ओर आंखें 
वक्ता के चेहरे पर । ओरों की वे जानें, अपनी बात तो मैं कद 
सकता हूँ कि वे पचाप्त मिनट मुझे ४५० सेकेश्ड से भी कम 
मालूम हुए। समय कोई वस्तु है, यह मुझे तव याद आया, 
जब व्याख्यान के अन्त में अपने कण्ठस्वर को थोड़ा सा बढ़ा 
कर और पवास मिलटों के व्याख्यान में पहली वार दायां हाथ 
छाती तक उठा कर वक्ता ने कहा-- 

०फछुशा९्व,! 


यह वाक्य कह कर जब आप अपनी कुर्सी पर जा बेठे, 

तब श्रोताओं को अनुभव हुआ कि मानों वे आकाश से प्रथ्वी 
पर आ पड़े । पचास मिनट से रुका हुआ घुआं एक दम फूट 
पड़ा | सारा पर्डाल लगभग ४ मिनट तक तालियों की गड़गड़ा- 
हट से गूंजता रहा । 

एक बार अत्यन्त दुःखी हो कर गोखले जी ने वायसराय 
की कौंसिल में कहा था, राजनीतिक दासता कितनी बुरी वस्तु 
है, यह हम तब अनुभव कर सकते हैं, जब हम सोचें कि 
योग्य से योग्य भारतवासी भी एक परिमित ऊंचाई से ऊपर 
पिर नहीं उठा सकता / इस का दृश्टान्त खयं गोखले जी थे। 
भारतमाता का वह सपूत इस योग्य था कि किसी स्वतन्त्र देश 
का राष्ट्रपति या प्रधान सचिव बनता। उसे देख कर, उस की 
बात सुन कर श्रद्धा से मम्तक झुक जाता था । तभी तो महात्मा 
गान्धी उसे अपना गुरु मानते थे। यह दासता का अभिशाप 
था कि ऐसा योग्य भारतवासी जीवन भर एंक आन्दोलनकारी 
की हैसियत से ऊपर न उठ सका | 


मेरी सम्मति में नये युग के सर्वाह्लीण भारतीय वक्ताओं 
में श्रीयुत गोपात्कृष्ण गोखले का खान सर्वोत्कृष्ट था। हाँ, 
अंग्रेजी भें भावुकतापूर्ण जोशीली वकठता देने वालों में प्रथम 
नम्बर पर श्रीयुत सुरेन्द्रनाथ बनर्जी को दी मानना पड़ेगा । 


२ 
श्रीमती ऐनी बेसेण्ट 


१६१६ का लखनऊ का अधिवेशन भारत के इतिहास में 
विशेष महत्व रखता है। उस में गर्म ओर नर्म--एकट्रीमिस्ट 
ओर मॉडरेट--दोनों एक मंच पर विराजमान थे। सूरत के 
गृह-युद्ध के पश्चात्‌ यह पहिला अधिवेशन था, जिसे उस समय 
राष्ट्रिय नाम दिया गया। यह सर्वंसम्मत बात मानी जाती थी 
कि उस मेल का श्रेय श्रीमती ऐनी बेसेश्ट को है। श्रीमती ऐनी 
बेसेण्ट एक प्रतिभासम्पन्न श्रायरिश महिला थीं। वह थ्योसा- 
फिकल सुसाइटी की अध्यक्षा थीं। जिस समय गर्मों ओर नर्मों 
की परस्पर फूट के कारण देश का राजनीतिक जीवन छिन्न-भिन्न- 
सा हो गया था, उस समय श्रीमती ऐनी बेसेण्ट स्वराष्य के रणु- 
क्षेत्र में उतरीं और 'होमरूल त्ञीग' की ओर से राष्ट्रिय आन्दो- 
लन पुनरुज्ीवित कर दिया। साथ ही उन्होंने दोनों दल्लों को 
कांग्रेस के मंच पर एकत्र करने का शुभ उद्योग भी प्रारम्भ कर 
दिया, जिस की सफलता कांग्रेस के लखनऊ अधिवेशन में हुई। 
उस अधिवेशन की सब से बड़ी महत्ता यही थी कि अनेक वर्षों 
के पश्चात्‌ लोकमान्य तिलक और माडरेट नेता एक ही 
व्याख्यान-बेदी पर विराजमान थे । 

श्रीमती ऐनी बेसेर्ट उस समय के संसार के सब्श्रेष्ठ पांच 
वक्ताओं में से एक मानी जाती थीं। भाषा, भाव ओर भाषणु- 
शैली में 'बंगाल-केसरी' जैसी शब्दों की मूसलधार वृष्टि तो नहीं 

होती थी और न गोखले महोदय के समान घटनाओं और अंकों 
का अदभुत आयोजन ही होता था, तो भी अंग्रेजी जानने वालों 
के मन मे उन के व्याख्यान अदभुत प्रभाव उत्पन्न करते थे। 
भाषा पर उनका प्रभुत्व था ही, भावों और भावनाओं का जितना 
सुन्दर मिश्रण उन क व्याख्यान में हंता था, उतना बहुत कम 
उपलब्ध होता है। मैने उन क भाषणों की प्रशंसा तो बहुत सुनी 
थी, प्रत्यक्ष सुनने का अबसर पहिली बार लखनऊ में मिल्रा। में 
उस से प्रभात्रित हुआ, परन्तु इतना नहीं जितना गोखले जी के 
भाषण से । उस का कारण सम्भवतः यह था कि श्रीमती ऐनी 
बेसेण्ट की बातें भारत-भक्ति से पूर्ण ओर ऊंचे दर्ज की होने पर 
भी एक भारतवासी के हृदय के तार को नहीं हिलाती थीं। यह 
मेरा अनुभव है, सम्भव है अन्य भारतवासियों का अनुभव इस 
से कुछ भिन्न हो | इतना भेद होने पर भी यह तो में असंद्ग्ध 
रूप से कह सकता हूँ कि श्रीमती ऐनी बेसेर्ट सच्चे हृदय से 
भारत-भक्त ओर ऊंचे दर्ज की व्याख्यात्री थीं। 


लोकमान्य तिलक 


धर्म ओर राजनीति के ज्षेत्र में सभी महापुरुषों के सामने 
भक्तिभाव से सिर मुका कर यदि में इस प्रश्न का उत्तर देना चाहूँ 
कि तुम किस के अनुयायी हो ९” तो मेरा यह उत्तर दोगा कि 
धर्म के क्षेत्र में में महषि दयानन्द का अनुयायी हूं और राज- 
नीति में लोकमान्य तिलक का। इस से यह तो समझा ही जा 
सकता है कि जब मेंने अपने जीवन में पहिली बार कांग्रेस की 
व्याख्यान-वेदी पर जय-जयकारों के मध्य में आते ओर बेठते 

तिलक महाराज को देखा, तब मेरी केसी भावनायें रही दोंगी। 
में अधिक भावुक प्राणी नहीं हूँ, तो भी उस समय में माचुकता 
की पराकाप्ठा तक पहुँच गया था। यदि सभापति का अथवा 
लोकमत का भय न होता, तो अपने स्थान से उठ कर अवश्य ही 
तिलक महाराज के चरण पकड़ लेता। जब वे आसन पर 
आसीन हो गये, तव भी में वहुत देर तक उनकी ओर टकटकी 
लगा कर देखता रहा। उनके मुखमण्डल पर असाधारण बुद्धि, 
गस्भीरता और तपश्चर्या के चिह्न स्पष्ट रूप से दिखाई दे रहे 
थे। थोड़ी देर तक उनके शोन्त चेहरे को देखने पर यह अनुभव 
होने लगता था क्रि हम सचमुच एक क्रान्तिकारी का देख रहे 
हैं। माथे पर विचार की रेखायें थीं, आँखें चेतन भौर स्थिर 
थीं, ओठ दृढ़ता से मिलते हुए थे ओर मुद्रा स्तब्ध थी, मानों 
क्रान्ति का शरीरघारी पुतत्ना हो। यह मेरी उस समय की 
भावना थी। उस के पश्चात्‌ तो मैने लोकमान्य को कई दशाओं 
में देखा-हँसते हुए देखा, मराठी शोली में व्यंग्यपू्ण उपद्दाल 
करते हुए देखा और महाराष्ट्र जाह्मणों की तरह केवल घोती 
पहिन कर सोजन करते भी देखा। वे उन के मानवीय रूप थे। 
कांग्रेस के उस अधिवेशन में जब तक वे बोलने के लिये नहीं 
खड़े हुए, तब तक में उन्हें. केवल क्रान्तिकारी नेता फे रूप में 
देखता रहा । 

बत्सव-मण्डप में उपस्थित जनता लोकमान्य का व्याख्यान 
झुनने के लिये उतावली दो रही थी। सूरत के गृह-युद्ध के पत्चात्‌ 
नोकरशाही सरकार ने उन्हें जेल में डाल दिया था, उस से वे 
अभी हाल में छूट कर आये थे। देश भर में उन के प्रति 

अदभुत प्रेम और श्रद्धा का भाव उमड़ रहा था, जिस का प्रभाव 
कांग्रेस के पण्डाल में भी दिखाई दे रद्दा था। बहुत प्रतीक्षा के 
बाद अन्त में जब आप व्याल्यान देने के लिये खड़े हुए, तब 
लगभग पाँच मिनट तक करतत-ध्वनि होती रही। इन पाँच मिनटों 
का मूल्य आंकने के लिये यह स्मरण कर लेना श्राथश्यक है कि 
छस समय कांग्रेस अंग्रेजी पढ़े-लिखे वकीलों, डाक्टरों ओर रईसों 
की सभा थी; अभी उस में ज़नता-जनादुन का प्रवेश नहीं हुआ 
था। उस समय के पांच मिनटों को पचास मिनटों के बराबर 


सममना चाहिये | 

केवल भाषण-कला की दृष्टि से में यदि लोकमान्य के 
व्याल्यान की आलोचना करू, तो बह शायद न्यायसंगत नहीं 
होगा। कारण यह है कि व्याख्याता की हेसियत से उन की 
विशेष ख्याति मराठी भाषा के भाषणों के कारण हुई थी। वे 
जो कुछ बोलते थे, हृदय से बोलते थे । उन के हृदय में जो तेज 
झोौर अविचल भाव था, वह उन के शब्दों से प्रकट होता था | 
इस कारण भाषण का श्रोताओं पर गहरा प्रभाव पढ़ता था। 
परन्तु साथ ही केवल कला की दृष्टि से इतना कहना आवश्यक 
प्रतीत होता है कि उन के अंग्रेजी भाषण में शब्दों का वह्द प्रवाह 
नहीं था, जो सुरेन्द्र बाबू अथवा श्रीमती बेसेण्ट में था और न 
घटनाओं तथा अड्डों का वेसा चतुरतापू्ं आयोजन था, जेसा 
कि गोखत्े जी में था। सीधापन द्वी उन के भाषण का अढुकार 
था। उनके लखनऊ वाले भाषण की एक बात मुमे भली प्रकार 
याद है। उन्होंने दोनों दलों के मेल का निर्देश करते हुए कद्दा 
था, 'यहद्द सन्‍्तोष की बात ई कि यह 7,ए८: ( सोभाग्य ) ग0ज 

(अब ) ,प८६7०७ ( लखनऊ ) को प्राप्त हुआ है कि दोनों 
दल यह मित्र जांय !! इस शब्द-विश्लेषण पर श्रोताओं ने चिर- 
काल तक ह्षध्वनि की । 


श्रीयुत:विपिनचन्द्र पाल 


दलबन्दी के उन दिलों भें गरम-दल की “घाल-पाल-लाल! 
की त्रिमूर्ति मशहूर थी। “बाल? से बालगंगाघर तिलक, 'पाल! 
से विपिनचन्द्र पाल और 'लाल' से लाला हाजपतराय का बोघ 
होता था। श्रीयुत विपिनचन्द्र पाल का नाम हम लोगों ने बर्षों 
त्तक समाचार -पत्रों में पढ़ा था | वे बंगात्ञ में गरम दत्त के प्रमुख 
नेता थे। नेता के रूप में उन की ख्यात्ति का मुख्य आधार उन 
की भाषण-शक्ति थी। वे अंग्रेजी के जोरदार वक्ता थे। यदि सुरेन्द्र 
बाबू के खर की हम सिंह के गजेन से उपसा दें, तो पाल महो- 
दय फे स्वर की उपमा सितार के अन्तिम सप्तक से दी जा सकती 
है। उनका तीखा ख़र जब पूरी 3चाई पर पहुँचता था, तब 
कानों को चीरता हुआ हृदय के अन्तस्तल तक पहुँच जाता था। 
उन का प्रत्येक वाक्य अलग-अलग काफी जोरदार होता था। 
कभी-कभी एक वाक्य और दूसरे वाक्य के बीच में ऐसा अनुभव 
दोने लगता था कि वे पीछे कुछ भूल गये हैं. जिसे उठाने के 
लिये कुछ रुक जाना पड़ा है। कुछ विराम के पश्चात्‌ दूसरा 
वाक्य शुरू होता था जो धीरे-धीरे ऊंचाई की चरमसीमा तक 
पहुँच कर समाप्त हो जाता था और फिर विराम-चिह्न लग 
जाता था। यह विराम विचार-शक्ति से सम्बन्ध रखता था था 
भाषा से, इस प्रश्न का उत्तर में निश्चित रूप से महीं. दे सकता। 

पाल महोदय के भाषण की एक विशेषता यह भी थी किवे 
प्रायः खण्डन में ही अधिक चमकते थे | किसी विषय 
के प्रतिपादन में उन को शब्द-रचना ढीली हो जाती थी। 
सुरेन्द्र बाबू को कोसने या 'मॉडरेट-पार्टो' का मज़ाक उड़ाने में 
उन्हें जितनी सफलता मिलतो थी, बहिष्कार अथवा राष्ट्रिय 
शिक्षा को व्याख्या करने में उतनी नहीं मिलती थी । यही 
कारण है कि जब वे असेम्बली में पहुँच गये, तव उनकी भाषण- 
शक्ति और लोकप्रियता का निरन्तर हास होता गया। फिर 
भी यह मानना पड़ेगा कि राष्ट्रिय जोचन के उस संघर्ष-ऋल में 
पाल महोदय क्रान्ति-दल के एक शक्तिशाली वक्ता और योद्धा 
थे। उन्हें गरम-वत्त के अन्यतम महारथी कहा जा सकता है। 


३ 


पंडित मदनमोहन मालवीय 


मैंने श्रद्धेय मालबीय जी के दर्शन तो पहिल्ले भी किये ये, 
पर व्याख्यान लखनऊ में ही सुने । स्नातक बनने के अगले दी 
वर्ष में ओर मेरे बढ़े भाई हरिश्चन्द्र जी, पिता जी के साथ 
शिमला गये थे | वहां मालत्रीय जी भी गये हुए थे | वे सनातन- 
धर्म सभा के मन्दिर में ठदरे हुए थे। हम लोग प्रातःकाल 
आठ-नो बजे उनके स्थान पर मिलने के लिये पहुंचे, तो वे क्षौर 
बनवा रहे थे। एक नाई आहिस्ता-आहिस्ता उस्तरा चलाता जाता 

था और हिन्दू विश्वविद्यालय की विशाल योजना का वह्‌ आकर्षक 
बृत्तान्त भी सुनता जाता था, जो मालवीय जी मद्दाराज उसे 
सुना रहे थे। वे नाई के सामने अत्यन्त सुवोध ढंग से विश्व- 
विद्यालय को विशेषतायें ऐसे रख रहे थे, मानों उस नाई की 
सन्तुष्टता पर ही विश्वविद्यालय का भविष्य अवज्म्बित हो | हम 
लोग भी जाकर उसी कमरे में बेठ गये। पिता जी से मालवीय 
जो का बहुत प्रेम था | डचित शिशचार की बातचीत के पश्चात्‌ 
मालवीय जी ने फिर नाई को विश्वविद्यालय की योजना का 
सुनाना जारी कर दिया। इस में लगभग आध घण्टा व्यतीत 
हो गया। हम लोग भी उस बातचीत का आनन्द लेते रहे । 
इतने में मालवीय जी के सेक्रेटरी ने आकर सूचना दी कि महा- 
राज़ वीकानेर का आदमी एक पत्र लेकर आया है, जिस में नौ 
बजे आप को उन से मिल्मे की याद दिलाई गई है। नौ बजने 
वाले हैं, आप शीघ्र स्नान कर ढीजिये | मालवीय जी ने इस का 
जो उत्तर दिया वह भुझे भली प्रकार बाद है। आपने कह्दा 
“उस आदमी द्वारा कहला दो कि आज मै नहीं मिल सकंगा। 
किसी दूसरे दिन मिलूंगा |? 

सेक्रेटरी ने पूछा, महाराज, आज क्या काम है 

मालवीय जी ने उत्तर दिया, दिखते नहीं हो, इस भाई 
को विश्वविद्यालय की योजना समझता रहा हूँ। क्‍या यह कम 
महत्वपूण बात है ? 

इस प्रश्नोत्तर का हम दोनों भाइयों के युवक-हृदयों पर 
बहुत गहरा प्रभाव पड़ा | हम दोनों को उन्होंने एक-एक उपदेश 
भी दिया। मुझ से कहा, पूरा वेश पछद्धिना करो । धोती-कुरते के 

साथ गले में दुपट्टा अवश्य डाला करो! भाई जी से कहा, 
अपने भाषण में हिन्दी के बीच-बीच में अंग्रेजी के शब्दों का 
प्रयोग न किया करो।' 

लखनऊ-कांग्रेस से पूर्व श्रद्धेय मालवीय जी से हमारा 
इतना द्वी परिचय था। समाचार-पत्रों में हम ने उन के व्या- 
ख्यानों के सम्बन्ध में बहुत कुड पढ़ रक्खा था। अंग्रेजी भें उन्हें 
'सिलवर टड्ठ! ( रजत-जिह्न ) व्याख्याता का विशेषण दिया 
जाता था। सचमुच वे रजतभय थे। वेगौर-बर्ण तो थे ही, 
सिर से पेर तक सफेद कपड़े पहनते थे । उनके वे कपड़े भी अपनी 
विशेषता रखते थे। उस वेश का क्‍या वर्णन किया जञाय। 
शायद ही कोई ऐसा भारतवासी हो, जो उस वेश को न पहि- 
चानता हो। उसे हम लोक भाषा में 'मालवीय-मारका-वेश” कह 
सकते हैं। आज भी यदि कोई उस तरह के वेश में दिखाई दे 
जाय, तो मालवीय जी महाराज या उन के परिवार के किसी 
व्यक्ति का भ्रम हो जाता है। उस वेश में ब्राह्मणता कूट-कूट कर 
भरी हुई थी। मालवीय जी की भाषा में मिठास थी ओर कहने 
की शेली भी कटुता से हीन थी। लखनऊ-कांग्रेस में आपने जो 
भाषण दिया, वह तो मेरे हृदय-पट पर विशेषरूप से अड्डित 
नहीं हुआ, परन्तु उस के पश्चात्‌ लगभग तीस वर्ष तक मैं 
निरन्तर बड़ी श्रद्धा से उनके व्याख्यानों को सुनता रहा | माल- 
वीय जी बहुत अचे दर्ज के वक्ता थे। उन के भाषण की एक 
यद़ी विशेषता यह थी कि वे श्रोताओं के हृदयों के अन्तस्तल् में 
प्रवेश करने के लिये अपनी सारी शक्ति लगा देते थे। सब बातें 
ऐसे ढंग से कद्दते थे कि वे श्रोताओं के कानों में बिना किसी 

प्रतिरोध के घुस जायें। अप्रिय या खटकने वाली बात वे नहीं 
कहते थे। कहना ही पड़े तो उसे इतने परदों में लपेट कर कद्दते 
थे कि उस का कोई कोना बाहर न रददे और चुने बिना बात 
हृदय तक चली जाय | अंग्रेजी और हिन्दी दोनों भाषाओं पर 
उनका पूरा अ्रश्ुत्त था। उन के भाषण में भाषा का प्रभात्र 
सुरेन्द्रनाथ या विपिनचन्द्र की तरह बरसाती बाढ़ बन कर नहीं 
रहता था, अपितु बह शीत-ऋतु की भरी हुई गंगा के प्रवाह की 
तरद्द हल्की-सी गूंज करता हुआ श्रनबरत बद्दता था। इसीलिये 
आप 'रजत-जिह वक्ता' कहलाते थे | 

मालवीय जी बड़े कुशल वक्ता थे। उन की कुशलता उस 
समय बड़ो सुन्दरता से प्रकट होतो थी, जब कभी उन्हें आल 
इण्डिया कांग्रेस कमेटी फे अधिवेशन में मद्दात्मा गांधी के किसो 
फानून-भड्ग सम्बन्धी प्रस्ताव का विरोध करना होता था। माल- 
वीय ज्ञी ओर महात्मा ज्ञी का परस्पर भाइयों कासा व्यवद्दार 
था। दोनों ही एक दूसरे का आदर करते थे, प्रेम भी करते थे 
ओर कई मुख्य सिद्धान्तों पर एक दूसरे से असहमत भी रहते 
भे। उस असहमति का मुख्य कारण यह था कि जहां महात्मा 
जी का मस्तिष्क और हृदय दोनों समानान्तर चलते थे, वहां 
मालवीय जी के मस्तिष्क ओर हृदय में कई बार असहमति 
पैदा हो जाती थी । मोटे शब्दों में दम कद सकते हैं कि उनका 
भस्तिष्क शीतल होने के कारण नरम-दुल के साथ था और 
हृदय अत्यन्त भावुक दोने के कारण राजनीति और समाज के 
क्षेत्र में काम करने वाले उम्र से उम्र दल के साथ रहता था। 
यही कारण है कि प्रत्येक परिव्तेन के आरम्भ में वे उससे 

असहमत होते थे, परन्तु जब देखते थे कि परिवर्तन से प्रजा 
का हित होगा ओर परिबवर्तनकारी अपने राम्ते से डिगने वाले 
नहीं हैँ, तब वे न केवल उस परिवर्तन को आशीर्वाद दे देते थे, 
खय॑ उस के पथ-दशक भी वन जाते थे। उस समय उन का 
मस्तिष्क हरुय का सहायक बन जाता था| 

हां, तो में यह लिख रहा था कि जब उन्हें गांधी जी के 
किसी उम्र प्रस्ताव का विरोध फरना होता था, तब उन की 
चकक्‍दृत्व-कल्ला चरम सीमा तक पहुंच जाती थी । वे अपना भाषण 
महात्मा जी, उन के सिद्धान्त ओर उन- के नेतृत्व की प्रशंसा से' 
आरम्भ करते थे। इस काये में प्राय: आधा घण्टा व्यतीत हो 
जाता था। उस के परचात्‌ प्रत्येक श्रोता एक "किन्तु! की प्रतीक्षा 
करने लगता था। वह 'किन्तु' उनकी वक्तृता के मार्य का सोड़ 
था | उस किन्तु? के परचात्‌ वे अपने भाषण के पूर्वाध का उत्तर 
देता आरम्भ करते थे ओर अन्त में प्रस्ताव,क्वा विरोध कर देते 
थे। ऐसे कुशल वक्ता को अपना पूरा अभिग्राय प्रकट करने के 
जिये अधिक समय लग जाय, यह तो स्वाभाविक ही था। 
मालवीय जी प्रायः बहुत लम्बा बोलते थे, परन्तु आप का 
व्यक्तित्व इतना आकर्षक था और भाषा ओर भाषण)-प्रणाल्ी 
इतनी सुन्दर थी कि श्रोता के थकने वा तो प्रश्न ही नहीं पेदा 
होता था। प्रत्येक भापण आरम्भ से उनन्‍्त तक ध्यान से सुना 
जाता था । 

पाठक जानना चाहेंगे कि ऐसे अवसर पर बहझ्ल का 
परिणाम क्या होता था ? परिणाम प्रायः यह होता था कि 
भद्दात्मा जी का प्रस्ताव स्वीकार कर त्िया ज्ञाता था और 

मालवीय जी. पूरे हृदय से उस के साथ सहमत द्वो कर सत्याः 
ग्रहियों की अगली पंक्ति में खड़े हो जाते थे। उस समय उन के 
मस्तिष्क ओर हृदय समानान्तर हो चुके होते थे। 


मालवीय जी का व्यक्तित्व अपने समय में अद्भुत था। 
प्रायः नेता लोग पार्टियों या संस्थाओं से सम्बद्ध होने के कारण 
नेता कहलाते ओर सम्मान पाते हैं। मालबीय जी उन से स्बेधा 
अलग थे । वे स्वयं अपने आप में एक संस्था थे। सच पार्टियों 
में थे और किसी में भी नहीं थे । उन का व्यक्तित्व अपनी अनूठी 
ही शान रखता था। उन के सम्पर्क से पार्टियों और संस्थाओं 
को ज्योति प्राप्त होती थी । उन के इस विशाल व्यक्तित्व को बनाने 
वाली जो वस्तुएं थीं, उन में से एक उन की मधुर और योग्यता- 
पूर्ण बकतृत्व-शक्ति भी थी । 


लाला लाजपतराय 


कांग्रेस के आदिकाल के वक्ताओं में लाला लाजपत्तराय 
की चर्चा मेंने श्रन्त में इस लिये नहीं की कि वक्ताओं की श्रेणी 
में उन का नाम किसी अन्य वक्ता से नीचे है। उन का उल्लेख 
अन्त में करने का कारण यह है कि मैंने उन का व्याख्यान बहुत 
समय पीछे सुना । मैंने लालाजी का पहिला व्याख्यान तब सुना, 
जब वे अमरीका के लम्बे प्रवास से लोट कर भारत आये थे 
ओर पिताजी के निमन्त्रण पर गुरुकुल कांगड़ी में पधारे थे । उस 
से पूर्व लालाजी का व्याख्यान सुनने का अवसर मुमे नहीं मिला। 
जहां तक केवल वक्‍तृत्व-कला का प्रश्न है, मेरी सम्मति में लाला 
जी का स्थान बहुत ऊंचा था। यदि में यह कहूँ कि गत शताब्दी 

में दिन्दुस्तानी के जितने वक्ता हुए हैं, लालाजी का स्थान उन 
सब में प्रथम था, तो असत्य न होगा । 

जब मेंने लालाजी का प्रथम व्याख्यान सुना, उनके 
सम्बन्ध में मेरी तब्र तक की भावनाओं का भी एक इतिहास है। 
हम लोग आर्यसमाज के वातावरण में पत्ते थे । पंजाब के आये- 
समाजों में १६ वीं शताब्दी के अन्त में जो ग्रह-कलह हुआ, वह 
प्रसिद्ध है । उस में आयंसमाज दो दलों में वंट गया। एक दल 
महात्मा पार्ी के नाम से प्रख्यात हुआ ओर दूसरा कल्चड-पार्टी 
के नाम से। पिताजी, जो तत्र लाला मुन्शीराम जी कहलाते थे, 
महात्मा-पार्टी के प्रमुख नेता समझे जाते थे और लालाजी 
कल्चर्ड पार्टी के स्तम्भ माने जाते थे । उस पार्टी के प्रमुख नेता 
यद्यपि महात्मा हंसराज जी थे, तो भी वाग्‌-युद्ध का सेनापतित्व 
लालाजी के ही सुपुर्द था। कल्चर्ड-पार्टी की प्रमुख संस्था डी. 
ए. वी, कोलिज थी और महदात्मा-पार्टी की प्रमुख संग्या गुरुकुल 
कांगड़ी . इस तरह मौलिक रूप से डी. ए, वी. कॉलिज और 
गुरुकुल एक दूसरे की प्रतिद्वंद्धिता में आ गये थे | खभावतः गुरु- 
कुल से सम्बद्ध होने के कारण प्रारम्भ में मेरे मन में लालाजी 
के प्रति कोई गहरी भक्ति-भावना नहीं थी । जब वे राजनीति के 
क्षेत्र में आगे आये ओर सारा पञ्मञाब उन की वीर गजैना से 
गंज् बठा, तब अन्य गुरुकुलवासियों की भांति मेरे मन में भी उन 
के प्रति श्रद्धा का भाव उत्पन्न हो गया था। उस के परचात्‌ नोकर- 
शाहों सरकार को ओर से उन पर एक के पीछे दूसरा आक्रमण 
होने लगा। पहिले वे माण्डले के किले में वन्‍द्‌ किये गये और 
फिर अमरीका में ही रोक दिये गये। इन सब अत्याचारों ने 

देशवासियों के हृदयों में लालाजी के प्रति उत्कट प्रेम और श्रद्धा 
की भावना उत्पन्न कर दी थी। लालाजी भी राजनैतिक संघर्ष के 
इन वर्षों में बहुत चदल गये थे । जिन्हें आयेसमाज के ग्रह-एद्ध 
के दिनों में पिताजी का मुख्य प्रतिदन्द्दी समझा जाता था. 
उन्होंने अमरीका से पिताजी को एक पत्र लिखा था, जिस में 
पिताजी के राजनेतिक और सांस्कृतिक काये से सहमति प्रकट 
करते हुए अन्त में लिखा था--'मैं श्रमरीका में बेठे हुए श्राप के 
कार्यों पर अभिमान का अनुभव करता हूँ!” इस प्रकार देश 
की स्वतन्त्रता के आन्दोलन ने उन दो वीरात्माओं को एक दूसरे 
के समीप लाकर खड़ा कर दिया था, जो स्वभाव में, विचारों में 
ओर कार्य-प्रणाल्ी में एक दूसरे के इतने निकट थे, जितने निकट 
शायद द्वी कोई अन्य दो व्यक्ति हों । 

कई वार ऐसा होता है कि हम ने जिस वस्तु या व्यक्ति 
की बहुत प्रशंधा चिरकाल तक सुनी हो, जब उसे पहिली बार 
देखते हैं, तब 'नाम बड़े ओर दर्शन छोटे? की कहावत चरिताथे 
हो जाती है। चक्ताओं के प्रभाव के सम्बन्ध में भी प्रायः ऐसा 
होता है। मुझे खय॑ कई वक्ताओं के सम्बन्ध में बहुत निराशा 
हुई । बाबू विपिनचन्द्र पाल को समाचार-पत्रों से मैं जेसा वक्ता 
सममा था, व्याख्यान सुन कर उस से बहुत छोटा पाया। बाबू 
घुरेन्द्रनाथ बनर्जी को अपनी पहिले से बनी हुई भावना के अगु- 
सार टीक पाया । ज्ञिन दो वक्ताओं को मैंने अपनी पूर्व भाव- 
नाओं से भी अधिक पाया, वे देशरत्न गोखले और पंजाब- 
केसरी लाला लाजपतराय थे। 

डी. ए. वी. कॉलिज के अन्यतम संस्थापक को गुरुकुल- 

कांगड़ी के उत्सव पर आया देख कर बहुत से आयेसमाजियों 
को आख्चर्य हुआ। एन में से कुछेक ने लाला जी से यह पूछा 
होगा कि आप डी. ए वी. कॉलिज और गुरुकुल में से किसे 
अधिक प्यार करते हैं ? गुरुकुल में लाला जी ने अपना व्याख्यान 
इस प्रश्न के उत्तर से ही आरम्भ किया | जब आप के व्याख्यान 
वेदी पर आने पर करतल-ध्वनि और जयकारों का जो तूफान 
उठा था, वह शान्त हो गया तब लाला जी ने अपना व्याख्यान 
निम्नलिखित वाक्यों से आरम्भ किया-- 


भ्रुकू से लोग पूछते हैं कि तुम किसे ज्यादा प्यार करते 
हो-- डी. ए वी. कॉलिज़ को या गुरुकुल को ? भेरा जवाब यह 
है कि मुझे डी. ए. वी. कॉलिज से वसा प्यार है, जेसा एक पिता 
को अपने पुत्र से होता है। परन्तु गुरुकुल को में उस तरह का 
प्यार करता हूँ, जो एक प्रेमी को अपनी प्रेमिका से होता है ।' 
लाला जी के ऊचे तारखर में कह्टे गये इन भावुकतापूर वाक्‍्यों 
का जनता पर क्या अप्तर हुआ दोगा, पाठक इस की कल्पना 
स्वयं कर सकते हैं। पहिले से भी अधिक जोरदार और लम्बा 
करतल ध्वनि का तुफान उठा जो बहुत देर में शान्त हुआ। यह्‌ 
पहिले वाक्य थे जो मैने छाला जी के मुंद से सुने । सारा व्या- 
ख्यान कविता और कला के उसी ऊ'चे स्तर पर होता रहा | वह 
व्याख्यान, लाला जी के अन्य अनेक व्याख्यानों की भांति, 
भावुकतापूर-कला का एक बढ़िया नमूना था । 


उस के पश्चात तो मैंने लाला जी के कई व्याख्यान सुने । 
बह अपने समय के माने हुए हिन्दुस्तानी के प्र्बेत्कष्ट आरेटर! 

( भाचुकतापूर्ण ) वक्ता थे | जिन लोगों को लाला जी के भाषण 
सुनने का सौभाग्य प्राप्त नहीं हुआ, वे यह जानने के लिये उत्सुक 
होंगे कि आखिर उन में ऐसी क्या विशेषता थी, जिस से उन के 
भाषणों की इतनी प्रशंसा की जाती है | मनुष्य-प्रकृति का विश्ले- 
घषण बहुत कठिन काम है । फिर किसी महान व्यक्ति की विशेष- 
ताओं का विश्लेषण तो और भी अधिक कठिन काम है । तो भी 
मै यत्न करूंगा कि लाला जी की अदूभुत वक्‍्तृत्व-कल्ला का थोढ़ा 
सा विश्लेषण करूं । 

लाला जी की भाषणु-शक्ति का सब से पहिले अन्न ईश्वर- 
प्रदत्त था। उन्हें ऐसा कण्ठ-स्वर मिला था, जो विर्ले व्यक्तियों 
को ही मिलता है | उसे गर्जन नहीं कह सकते और न चीख ही 
कह सकते हैं। वहू एक मरदाना कण्ठ-खर था, जो अपनी 
साधाग्ण ऊचाई की दशा में भी हजारों पर पहुँच जाता था। 
यह तो उस की सामान्य दशा थी। परन्तु जब ल्ञाला जी स्वय॑ 
किसी भाव से उत्तेजित होते थे या कोई श्रोता प्रश्न कर के उन्हें 
उत्तेजिन कर देता था, तब तो वह ग्वर ऊंचा ओर तीज्र दो कर 
ऐसा पेना रूप धारण करता था कि कानों के रास्ते से जाकर 
श्रोत्ताओं के हृदयों के अन्तस्तल तक पहुंच जाता था । उस समय 
प्रायः लाला जी स्वयं भी इतने सात्राभिभूत हो जाते थे कि डनके 
चेहरे पर और आंखों में हृदय के सम्पूर्ण भाव चमकने लगते थे। 
कभी आंसू, कभी क्षोभ ओर कभी हंसी - व्याख्यान देने के समय 
लाता जी के चेदरे पर यह सब भाव प्रकट द्ोते रहते थे | संभव 
है मेरे कथन में कुछ पक्षपात का अंश हो, परन्तु में यह कहे 
बिना नहीं रह सकता कि मैने किसी अन्य व्याख्याता के पासे 

ऐसा परिसाजित ओर भावनाओं को प्रकट करने में कुशल कश्ठ- 
स्वर नहीं पाया । 

लाला जी की अद्भुत भाषण-शक्ति का दूसरा अंग यह 
था कि उन का हिन्दुस्तानी भाषा पर पूरा प्रभुत्व था । उन्हें अपने 
मनोभावों को प्रदर्शित करने के लिये कभी शब्दों की तलाश नहीं 
करती पड़ती थी | न दे कभी तुतलाते थे और न शब्दों को दोह- 
राते थे। वायु फे प्रवाह की तरह उन का शब्द-प्रवाह्‌ निर्विन्न 
बहता जाता था । 

एक बड़ी बात यह थी कि वे व्याख्यान-कला के अभ्यस्त 
कलाकार थे। जो शक्ति उन्हें प्रकृति से प्राप्त हुई थी, उसे 
उन्होंने अभ्यास द्वारा खूब परिष्कृत किया था। उन के परिचित 
लोग कहा करते थे कि वे पृ्वकाल में बड़े शीशे के सामने खड़े 
हो कर अपने व्याख्यानों की तैयारी किया करते थे। थे उस्र 
समय केवल्ल अपने व्याख्यान को पैयार करते थे। बोलने के 
समय खड़े होने, हाथ उठाने तथा मेज पर हाथ पटकने तक का 
अभ्यास करते थे। वे नहीं चाहते थे कि व्याख्यान देते समय 
उन की कोई भी चेष्टा अ्रवसर फे विरुद्ध हो। पीछे से तो वे 
सब बातें उन के लिये स्वाभाविक सी बन गई'। उनका प्रत्येक 
व्याख्यान व्याख्यान-कला का एक सुन्दर पाठ होता था। मैंने 
दिल्ली के हिन्दू महासभा फे अधिवेशन में उन का एक ऐसा 
भाषण भी सुना था, जिस में लगभग दस मिनिट में कम से 
कम दस बार श्रोताओं ने करतल-ध्वनि और जयकारों द्वारा उन 
के वाक्यों से सहमति प्रकट की। बे बोले भी दस मिनिट तक ही 
ये। जब वे अपने पूरे भाषण के मूड में होते थे, तब वे श्रोताओं 

को अपने साथ पूरी तरह बहा ले जाते थे । 

इस का यह अभिप्राय न समझ लेना चाहिये कि उन के 
सब भाषण एक ही पाये के होते थे । वे भावुकता-प्रधान वक्ता 
थे। जहां केबल ताकिक-विचार या अंकों की गणभाशं का 
प्रश्न हो, वहां वे दूसरों के लिये स्थान छोड़ देते थे । यदि बोलते 
थे तो बहुत थोड़ा । असेम्बली के सदस्य की हैसियत से उन्होंने 
जो काये किया, उस में भाषणों का अंश बहुत थोड़ा था । 


4 
कांग्रेस में गाधी-युग 


देश की राजनीति के इतिहास में गांधी-युग का आरम्भ 
रौलट-ऐक्ट के विरुद्ध आंदोलन से हो गया था। उस से पूर्व " 
महात्मा गांधी का फायेक्षेत्र मुख्यरूप से दक्षिण अफ्रीका में रहा 
था | वहां महात्मा जी ने गोरों की उग्र दमन-नीति का जिस 
हृढ़ता और सुन्दरता से मुकाबला किया था, उस के समाचारों 
ने भारत में उन का यश और गौरव बहुत विस्तृत रूप से फेला 
दिया था। तो भी हम कह सकते हैं कि क्रियात्मक रूप से 
भारत की राजनीति में उन का प्रवेश तब हुआ, जब उन्होंने 
रौलट-ऐक्ट के विरोध में सत्याग्रह की घोषणा की । 

इस तरद्द भारत की राजनीति में तो महात्मा जी का 
का प्रवेश १६१६ के आरम्भ में ही दो गया था; परन्तु कांग्रेस 

में उन का प्रवेश कई महीनों के पश्चात्‌ हुआ। १११६ के 
आरम्भ और अन्त के वीच में देश में जो बटनायें घटीं, उन्हें 
यहां पूर्णरझूप से दोहराना आवश्यक नहीं। इतना ही स्मरण 
करा देना पर्याप्त है कि रोलट-ऐक्ट पर असन्‍्तोष प्रकट करने के 
लिये सत्यामह-समिति की ओर से हड़ताल की घोषणा की 
गई, जिस से विक्षुब्ध हो कर अंग्रेजों की सरकार ने अपना 
दिमाग खो दिया | फलतः जगह-जगह गोलीकांड हुए, दगे- 
फिसाद हुए और अन्त में पंजाब में माशल-ला लागू हुआ | इन 
सब घटनाओं ने पेश के बातावरण को बिल्कुल बदल दिया। 
१६१६ से पहिले देश का जो असन्‍्तोष आंदोलन के रूप में 
प्रकट हाता था, उस ने उस वर्ष के अन्त में क्रान्ति का रूप 
धारण कर लिया। इस महान्‌ परिवर्तन की केन्‍्द्रीमूत मूति 
महात्मा गांधी की थी । 

उपयुक्त परिवर्तन अमृतसर की कांग्रेस के अवसर पर 
बड़े मनोर॑जक और सनसनीपूर्ण रूप में प्रकट हुआ। कांग्रेस के 
सामने जो मुख्य प्रस्ताव आने वाला था, उस पर वहां उपस्थित 
नेताओं में तीव्र मतभेद था। अनेक विचारधारायें एक दूसरे. 
को काटती हुई प्रतीत होती थीं। में भी प्रतिनिधि के रूप में उस 
अ्धियेशन में उपस्थित था। वहां स्पष्ट दिखाई दे रहा था कि 
व्यतीत काल और वर्तमान के जोरदार संघर्ष में भविष्य का 
निर्माण हो रहा! है। अन्त में जो परिणाम निकला, उसे हम 
कांग्रेस में महात्मा गांधी की प्रमुखता के नाम से पुकार सकते 
हैं। अमृतसर-कांग्रेस में पुराने नेताओं के हाथ से निकल कर 
काँग्रेस की बागडोर महात्मा जी के हाथ में आ गई। गांघी-युग 

अपने सब अन्नों ओर उपांगों के साथ अवतीण हा गया 

काँग्रेस के युग-परिवतेन का जहाँ और सब चीज़ों पर 
प्रभाव पड़ा, वहाँ काँग्रेस की वक्‍तृत्व-कला पर भी बहुत गहरा 
प्रभाव पड़ा । उस में भी क्रान्ति हो गईं। वह क्रान्ति क्‍यों हुईं 
आओर उसका क्या रूप था, यह समभने के लिये हमें पहले यह 
देखना होगा कि महात्मा जी की वक्‍तृत्व-शक्ति की क्या विशेष- 
ताएँ थीं ! वे केसे वक्ता थे ? उन का संसार के बड़े बक्ताओं 
में कोन सा खान था ? साथ ही हमें यह भी देखना द्वोगा कि 
काँग्रेस पर महात्मा जी को प्रभुता का अन्य वक्ताओं की वक्‍तृत्व- 
कला पर क्या असर पड़ा ? 

महात्मा गाँधी वक्‍ता के रूप में 

महात्मा जी का व्यक्तित्व अत्यन्त महान था। उस की 
बहुत बड़ी विशेषता यह थी कि वह एक अखंड व्यक्तित्व था। 
महात्मा जी के बारे में यह भेद नहीं किया जा सकता कि उन 
का निजू-जीवन ऐसा था ओर सार्वजनिक जीवन बैसा। न यही 
कह सकते हैँ कि उन की राजनीति एक ओर जाती थी 
ओर धर्म दूसरी ओर । वह जीवन के प्रत्येक अद्भ में और 
प्रत्येक हैसियत सें, बस, अखंड और एकरूप गाँधी जी थे। ऐसे 
व्यक्ति के सार जनिक जीवन के एक छोटे से अंग--व स्तृत्व-शक्ति 
का विश्लेषण करना अत्यन्त कठिन काये है। तो भी जिस विषय 
पर में लिख रहा हूँ, उस पर एक पग भी आगे चलना असम्भव 
है, जब तक हम यह न समभ लें कि महात्मा जी की वक्‍्तुत्व- 
कला की क्या विशेषताएँ थीं और उन के भाषणों की असाधारण 
सफलता का क्‍या रहस्य था ? 

सामान्य रूप से प्रभावशाली वक्तो में निम्नलिखित गुणों 
की आवश्यकता समझी जाती है-- 


१. शरीर का प्रभावशाली गठन। सुरेन्द्रनाथ बनर्जी, 
लाजपतराय, गोखले आदि प्रसिद्ध वक्ताओं को यह विभूति 
प्राप्त थी 

२. ऊँचा और रोबीला कण्ठस्वर | यद्द तो बड़े वक्ता 
की विशेषता सबे सम्मत ही है कि उसे आकर्षक और प्रभाव- 
शाली कण्ठखर प्राप्त हो संसार के प्रायः सभी प्रसिद्ध वक्ताओं 
को परमात्मा की ओर से यह देन प्राप्त हुई थी। 


३, वक्‍तृत्व-कला का तीसरा प्रमुख अंग वक्ता के शब्द 
ओर भाव हैं। वक्ता की प्रत्येक चेष्टा, उस के स्वर का उत्थान 
ओर पतन, उस के चेहरे की आकृति में भावों के अनुरूप 
परिवत्तेन--ये सब चीजें श्रोताओं पर वक्ता के प्रभाव को अंकित 
करने का फारण होती हैं । 


४. वक्‍ठृत्व-कला का अन्तिम, परन्तु शायद रूब से प्रमुख 
अंग जोरदार ओर सुसंस्कृत शब्दों का प्रयोग है। सिसरो, बर्क, 
ग्लैडस्टन, सुरेन्द्रनाथ बनर्जी और लाजपतराय जैसे प्राचीन और 
नवीन वक्ताओं को जो सफलता प्राप्त होती थी, उस का एक 
मुख्य कारण उपयुक्त ओर प्रभावशाली शब्दों का वह प्रवाह था 
जो श्रोताओं को अपने साथ बहा ले जाता था। 


यदि हम भावुकता को छोड़ कर निष्पक्षपात दृष्टि से गाँधी 


जी की वकत्त्व-कला का विश्लेषण ओर विवेचन करें, तो हम 
उपयु क्त चारों विशेषताओं का महात्मा गाँधी में यदि अ्रत्यन्त 

अभाव नहीं, तो अत्यन्त न्‍्यूनता अवश्य पाते हैं। महात्मा जी 
का शरीर बहुत ही संक्षिप्त-सा था। उसे शरीर का केवल 
'टोकन' कह सकते हैं । चेहरे में भोतिक सुन्दरता भी नहीं थी | 
कण्ठ-स्वर स्पष्ट तो था, परन्तु ऊँचा या थर्राता हुआ नहीं था। 
उस में उतार-चढ़ाव भी अधिक नहीं होते थे । भावानुभाव का 
यह हाल था कि प्रायः बैठ कर बोलते थे। बोलने फे समय 
शरीर को बहुत ही कम दिलाते-डुलाते थे। केवल एक हाथ 
उठाने की चेष्टा को छोड़ कर भाषण के समय कोई चेष्टा नहीं 
करते थे। भाषा के सम्बन्ध में यह तो मानना पड़ेगा कि वह 
अत्यन्त स्पष्ट ओर जोरदार होती थी; परन्तु उस में न कोई 
बनावट होती थी और न शब्दों के प्रवाह द्वारा श्रोताओं 
पर हावी होने की चेष्टा होती थी। इस प्रकार हम 
देखते हैं कि जिन विशेषताओं ने संसार के बड़े-बड़े व्याख्याता 
ओर “आरेटर' बनाये हैं, उन का महात्मा जी में बहुत कुछ 
अभाव था | परन्तु फिर भी यह्‌ सर्वसम्मत बात है कि भारत 
के बातावरण में १६२० से लेकर १६४७ तक यदि कोई सर 
सब से ऊँचा ओर सत्र से अधिक प्रभावशाली सुनाई देक 
रहा है ओर यदि किसी स्वर ने एक युग तक ४० करोड़ निवा- 
सियों से भरे हुए देश पर एकच्छत्र शासन किया है, तो वह 
गाँधी जी का स्वर था। यहे एक वेज्ञनिक समस्या है कि जिन 
गुणों के कारण लोग सुबक्ता बनते हैं, उन गुणों के न होते 
हुए भी महात्मा जी इतने प्रभावशाली वक्ता किन कारणों से 
थे ? वह कौन-सी विशेषताएँ थीं जो उन के शब्दों में इतना 
ग़ज़ब का ओज ओर प्रभाव भर देती थीं ९ 

अद्भुत व्यक्तित्व 

ज्ञिस समय महात्मा गॉवी ने छॉग्रेस के रह्ममंच में 
प्रवेश किया, उस समय उन का अद्भुत और आकषेक व्यक्तित्व 
बन चुका था। मनुष्य, स्वभाव से जिन गुणों के सामने सिर 
मुकाता है, महात्मा जी में उन गुणों की विद्यमानता भारत- 
वासियों पर अंकित हो चुकी थी। उन के तप, त्याग और 
हृढ़ता की कहानियाँ समुद्र पार कर के दक्षिण अफ्रीका से 
भारत तक पहुँच चुकी थीं। स्व॒भात्र से भारतवासो जिन गुणों 
का आदर करते हैं, जिन के कारण वे मनुष्यों को ऋषि और 
मुनि की पदवी देते रहे हैं, महात्मा जी में वे गुण प्रकाशित हो 
चुके थे । वे जब श्रमृतसर-काँम्रेस की व्याख्यान-वेदी पर आये, 
तब उन का महान व्यक्तित्व बन चुका था | यह पहिला कारण 
था कि उन के सीधे-साधे शब्द भी श्रोताओं पर जादू का असर 
रखते थे। वह जादू श्रद्धा का था | 

सत्य का बल 

महात्मा जी की भाषा में यह विशेषता थी कि वह बहुत 
ही सरल और सीधी होती थी। उस में शब्दों की गाँठ नहीं 
होती थी और न हृदय के भाषों को छिपाने के लिये शब्दों का 
जाल रचा जाता था। जब जेसा विचार करते थे, वेसा ही 
कहते थे। और जितना आवश्यक होता था, उतना ही कहते 
थे | जनता का यह विश्वास कि महात्मा जी सदा सत्य कहते 
हैं, उन के शब्दों की शक्ति बहुत बढ़ा देता था। हृदय से 
निकले हुए शब्द न किसी कल्ला की श्रपेज्ञा करते थे और न 
किसी इंगित या चेष्टित की | वे अपना असर अनायास ही कर 

देते थे। वह गाँधी जी के भाषणों के असाधारण प्रभाव का 
दूसरा कारण था। 
शब्दों के पीछे क्रिया का बल 

महात्मा जी के शब्दों को ओजस्बी और बलशाली बनाने 
वाली सब से प्रमुख जो वस्तु थी, वह यह थी कि उन के राई 
जितने शब्द के अन्दर पर्वत जितनी क्रिया अन्तर्हित रहती 
थी। वे जो कुछ कहते थे, उस से अधिक करने का संकल्प 
रखते थे और संकल्प को बहुत कुछ पूरा करने की शक्ति भी 
रखते थे | जो वाक्य अन्य वक्ताओं हारा कह्य जाकर 'धमकी' इस 
नाम से पुकारा जा सकता था, वही वाक्य गाँधी जी के मुख से 
निकल कर अन्तिम सूचना मात्र समझा जाता था। जब वे 
कहते थे कि में सत्याग्रह करूँगा, तो उस का अमिप्राय यही होता 
था कि वे सत्याग्रह करेंगे। जब वे यह स्थापना करते थे कि 
यदि सरकार ने अपना रुख न बदला तो देश में शान्तिमय 
क्रान्ति हो जायगी. तो वे उस क्रान्ति को उत्पन्न करने की मनन्‍्शा 
भी रखते थे ओर शक्ति भी। भारतवासी इस बात को ज्ञान 
गये थे और अंग्रेजी सरकार भी इस परिणाम पर पहुँच चुकी 
थी कि गाँवी जी की कोई धमकी खोखली नहीं होती | एक शब्द 
की पीठ पर सो क्रियाओं की गठरी लदी होती थी। इस कारण 
उन का एक शब्द अन्य वक्ताओं के सौ-सौ दाक्यों से अधिक 
बल रखता था। 

ये तीन कारण थे जिन से भहात्मा जी के भाषणों का 
भारत की जनता पर, भारत-सरकार पर ओर धीरे-धीरे सारे 
विश्व पर अदभुत ओर चमत्कारी श्रभाव होने लगा था। 

हम कह सकते हैं कि महात्मा जी में भी एक वक्‍तृत्व-कला तो 
थी, परन्तु वह अन्य मनुष्यों से सबेथा भिन्न, कृत्रिमता-विहीन 
वक्‍तृत्व-कला थी । 

सह्दात्मा जी की चमत्कारपूण! वक्‍तृत्व-कलां का देश के 
भाग्य-निर्माण पर जो असर हुआ, उसे सारा संसार जानता 
है। कांग्रेस के रंगमंच पर आने वाले वक्ताओं की वक्‍ठृत्व-शक्ति 
पर उसका कया असर हुआ, यह आगे बताया जायगा | 


है. 
गाँधी युग के वक्ता 


जिस समय महात्मा गाँवी भारत की राजनीति में और 
कॉग्रेस की व्याख्यान-वेदी पर एक साथ ही अवतीर्ण हुए उस 
समय युग परिवतेन द्वो रद्दा था | परिवतेन-काल में पुराने और 
नये का संघर्ष अवश्यम्भावी है। काँग्रेस की नीति में भी पुराने 
ओर नये का संबर्ष अम्ृतसर-कॉम्रेस के अवसर पर हुआ | 

अमृतसर-काँत्नस से पूथे भारत का वातावरण बहुत दी 
गमे हो चुका था। पद्ञाब में माशल-लों का दौर-ौरा समाप्त 
हो गया था, परन्तु उस के लगाये हुए घाव अभी हरे थे। 
जनता के हृदय में क्रान्ति की भावना भरने के लिए जिस 
सामग्री की आवश्यकता द्ोती है, पत्ञाब में वह सांगोपांग 
विद्यमान थी | अंग्रेज़ी सरकार ने उस गर्मी को कम करने के 
लिए दो काये किये । एक तो इज्नलेंड की पालंमेंट में सम्राट का 
एक घोषणा-पत्र सुनाया गया, जिस में भारत को स्वराज्य देले 

का वायदा दोहराया गया था। दूसरा काम यह किया कि गत 
बर्ष के बहुत से राजनेतिक बंदियों को अधिवेशन से चार दिन 
पहले मुक्त कर दिया । सरकार के इन कामों ने एक नई परि- 
स्थिति पेदा कर दी | जब खुले अधिवेशन में उपस्थित करने के 
लिये मुख्य राजनेतिक प्रस्ताव का मसबविदा तेयार होने लगा, 
तब चार मसविदे सामने लाये गये। वे चार विचार-धाराओं 
के प्रतिनिधि थे | वैसे तो माडरेट या लिबरल-दल को सरकार 
की दमन-नीति ने समाप्त-्सा ही कर दिया था; फिर भी 
श्रमृतसर में कुछ ऐसे लोग पहुँचे हुए थे, जो चाहते थे कि 
सम्राट की घोषणा और राजनेतिक बन्दियों की मुक्ति को दृष्टि 
में रखते हुए कांग्रेस को सरकार के प्रति विशेष विरोधी भावना 
न रखनी चाहिए ओर डदारता के लिए सरकार का धन्यवाद 
करना चाहिए | इस के विपरीत गर्म-दल का यह प्रस्ताव था 
कि सम्राट की घोषणा सबंधा अपर्योप्त है; इस कारण अपने 
रुख़ में कोई परिवर्तन न किया जाय ओर तत्काल पश्चलाब के 
श्रत्याचारों के प्रतिशोध की माँग की जाय। उस काँग्रेस में 
लोकमान्य तिलक भी सम्मिलित हुए थे, उन्होंने सम्राद की 
घोषणा अमृतसर जाते हुए रास्ते में समाचार-पत्र में पढ़ी थी। 
वह्दीं एक संवाददाता के पूछने पर उन्होंने कहा था कि बह 
घोषणा जहाँ तक श्रच्छी है, वहाँ तक उस का स्वागत करना 
चांहिए और अधिक के लिये माँग करनी चाहिए। इस का 
नाम उन्होंने (२९८5०णा४०2८ (20-00श»7०० रखा था। 
भद्दात्मा गाँधी का का मत अलग ही था। उन का कहना था 
कि सरकार के अच्छे कार्मों के लिये उस की द्वार्दिक प्रशंसा 

करनी चाहिये; साथ ही अपना ध्येय स्पष्टता ओर पूरे बल के 
साथ प्रकट करते हुए यह आशा भी प्रकट करनी चाहिए कि 
सरकार अपने वायदों को शीघ्र ही पूर्ण करेगी। यदि सरकार 
अपने वायदों को पूरा नहीं करेगी तो हम क्या करेगे, यह अभी 
प्रकाशित करने की आवश्यकता नहीं है। महात्मा जी का सिद्धांत 
यह था कि प्रारम्भ में विरोधी पर भी पूर्ण विश्वास करो। यदि 
वह विश्वासबात करे, तो हम उस को क्या उत्तर देंगे, उस का 
ढिढोरा पहिले से पीटना अनावश्यक हैं। हमारे तूशीर में जो 
तीर हैं उनका तूशीर में रहना ही अच्छा है। युद्ध-काल से 
पहिले ही उन्हें निकाल कर मेज पर रख देना बुद्धिमत्ता का 
कार्य नहीं 

नेताओं और प्रतिनिधियों में तीन दिन तक इस प्रस्ताव 
की चहल-पहल रही । गर्म-दल के नेता मालवीय जी महाराज 
को समभ लीजिये। शेष रहे लोकमान्य तिलक ओर महात्मा 
जी, पन के बारे में यह्‌ कहा जा सकता है कि आयु की दृष्टि से 
लोकसान्य तिल्नक का जीवन-सूर्य मध्याह् से अस्ताचल की ओर 
जा रहा था और महात्मा जी का जीवन-सूर्य पूर्वांचल से मध्याह 
की ओर | यों अमृतसर में सब से अधिक जोरदार स्वागत 
ज्ोकमान्य तिज्षक का हुआ था। स्वभाव से जोशीले पद्लाब के 
नवयुवक उस तपस्वी के दशेनों को टूटे पड़ते थे | जब कॉम्रेस 
के प्रतिनिधियों को यह्‌ मालूम हुआ कि मुख्य प्रस्ताव के सम्बन्ध 
में लोकमान्य तिलक ओर महात्मा गाँधी में मतभेद है, तो 
उन की एक मण्डली लोकमान्य तिलक की सेवा में पहुँची और 
निवेदन किया कि यदि आप स्पष्ट रूप से अपनी सम्मति हम 

ज्ञोगों को बता दें और सा्वंजनिक रूप सें प्रकाशित कर दें, तो 
काँग्रेस में वही स्वीकार की जायगी; क्योंकि प्रतिनिधियों में 
चहुमत आप के पक्ष में है--गाँधी जी भी उस का विरोध नहीं 
कर सकेंगे । उस मण्डली में में भी था। मेरा झुकाव उस समय 
लोकमान्य की विचार-प्रणाली की ओर शअ्रधिक धा। लोकमान्य 
ने उस समय दम्र लोगों को जो बात सममभाई, उसे में कभी 
नहीं भूल सकता । उन्होंने जो कुछ कहा, उस का अभिप्राय यह 
था-- में अब थक गया हूँ, अधिक समय तक कार्ये नहीं कर 
सकता | भविष्य में देश को जिस व्यक्ति का नेतृत्व स्वीकार 
करना चाहिए वह गाँधी जी ही हैं। में सब लोगों को यही 
सलाह देता हूँ कि वे गाँधी जी को ही देश का भावी राजनेतिक 
नेता स्वीकार करें / लोकमान्य के हृदय से निकले हुए इन 
घाक्यों का मुक पर और सेरे जैसे अन्य युवकों पर बहुत गहरा 
प्रभाव पढ़ा । जब लोकमान्य ओर महात्मा ज्ञी का मतविरोध 
जाता रहा, तब देशबन्धु दास ओर उन के सहयोगियों ने भी 
अपना विरोध शिथिल कर दिया ओर अन् में जो भ्रस्ताव 
काँप्रेस में सवसम्मति से स्वीकृत हुआ, यद्यपि उसे लोकमान्य 
तिलक ने सम्पुष्ट किया था, तो भी प्रस्ताव की स्वीकृति के समय 
जिस जयघोष से पण्डाल गुंजायमान हुआ, वह था “महात्मा 
गाँधी की जय !? महात्मा जी ने इस प्रकार लोकमान्य तिलक 
के आशोबोद से काँग्रेस की व्याख्यान-वेदी पर विजय प्राप्त कर 
ली। उस के पश्चात्‌ कॉम्रस की व्याख्यान-वेदी गाँधीमय 
द्टो गई। 

कॉमेस की व्याख्यान-वेदी पर भद्दात्मा जी का प्रभुत दो 

जाने के कुछ आवश्यक परिणाम हुए, जिन में से निम्नलिखित 
मुख्य थे-- 

१. लच्छेदार वाक्य-रचना तथा भावुकतापूर्ण भाषण- 
शैज्ञी का प्रभाव घट गया। महात्मा जी फे सरल ओर भाषपूरण 
शब्दों का श्रोताओं पर इतना प्रभाव पड़ता था कि शब्द-जाल 
की कोई गुंजाइश द्वी नहीं रहती थी। बड़े-बड़े ओऑ रेटर, जो इस से 
पू श्रोताओं को मन्त्र-मुग्ध कर लिया करते थे, वे अपने आप को 
महात्मा जी की उपस्थिति में “'भोगीव मन्‍्त्रौषधिरुद्धबीये: 
अनुभव करते थे । प्रतीत होता था, मानों उन की शक्ति मनन्‍्त्रो- 
षधि के वल से रोक दी गई है। घीरे-धीरे स्थिति यह हो गई 
थी कि यदि ये खुवक्ता महात्मा जी के समर्थन में बोलें तो 
अन्यथा सिद्ध प्रतीत होते भे और यदि विरोध में बोलें, तो 
पराक्ष्त होना पढ़ता था, जिस से उन की व्याख्यान“शक्ति की 
ख्याति धीरे-धीरे क्षीण हो जाती थी। एक समय आया, जम 
कॉप्रेस के मंच पर से भाषा अथवा जानकारी की दृष्टि से 
बहुत ऊंचे दर्ज के भाषण सर्वश्ञा व्यथे ओर रीति-विरुद्ध सममे 
जाने क्गे | 

२. महात्मा जी सब विषयों का प्रतिपादन कुछेक मूल- 
सिद्धान्तों के धल पर करते थे। वे आंकड़ों या ऐतिहासिक 
घटनाओं की सहायता से किसो प्रसाव का समर्थन नहीं करते 
थे | बन के पास सत्य और अब्दिंसा की दो कसोटियां थीं। उन्र 
पर कस कर वे सब विचारणीय प्रश्नों पर अपना निर्णाय देते 
जाते थे | वे सब समस्याओं का हल परमात्मा और आत्मा की 
यवाह्दी से करते थे। इतिहास अथवा नीति-शास्त्र के डदाहरणों 

फा उन में कोई स्थान नहीं था। उन के मूल-सिद्धान्त इतने 
दृढ़ थे और उन की आत्मा का स्वर इतना ऊँचा था कि भारत- 
बालतियों के मन और हृदय उन के वशीभूत हो गये थे | 
उन्हें न आंकड़ों की आवश्यकता रही थी ओर न सुन्दर भाषा 
में प्रकट किये गये राजनीति के दिद्धान्तों अथवा उद्धरणों की। 
यथा राजा तथा प्रज्ञा? वाली कहावत के अनुप्तार जिस पद्धति 
पर महात्मा जी चलते थे, उन के अनुयायियों ने उसी पर चलने 
का यत्न किया । १६२० से लेकर १६४७ तक कॉम्रेस के न्‍्याख्यान- 
संच पर भाषणु-कल्ा नाम की वस्तु का कोई खान नहीं रहा 
था | सब सत्य तो महात्मा जी ह्वी कह जाते थे; अन्य काँग्रेसियों 
का काये तो उन सत्यों को दोहराना ही था। उस के लिए 
परिमार्जित भाषा, या कलापूर्ण भाषण-प्रणाल्ी की क्षरूरत द्वी 
क्या थी। यही कारण था कि गाँवी-युग में उत्कृष्ट भाषा, 
परिश्रमपूर्वक तेयार किये हुए आँकड़े या तर्कशास्त्र की पद्धति 
पर गदढी हुई युक्तियों का आदर स्वेथा लुप्त हो गया था। यदि 
कोई इन हथियारों का प्रयोग करता भी था, तो वह थोड़े द्वी 
समय में या तो नरम पदवी को प्राप्त कर लेता था अथवा तीसरे 
, दर्ज का नेता समझा जाता था। महात्मा जी के अ्रनुयावियों में 
बहुत से ऐसे व्यक्ति थे, जो उस से पूषे उन सब्र कल्ाओं में 
प्रवीण थे, जिन के कारण पूर्व युग फे न्म-नेता ख्याति प्राप्त 
करते थे। बड़े-बड़े वकील थे, प्रोफेसर थे और पत्रकार ये। 
परन्तु महात्मा जी फे साँचें में श्राकर वे सब एकाकार हो गये 
थे। उन्हें बही सीधी सादी भाषणअणाली अपनानी पढ़ी, जिस 
के परम आचाये महांत्मा गाँधी ये । यदि कभी उन का कोई 

श्रनुयायी उन की बनाई हुई पटरी से उतर जाता था तो महात्मा 
जी निजी पत्र यंग इश्डिया' अथवा किसी भाषण में मीठे ढेंग 
से उस के कान खेंचने में देर न लगाते थे। यदि वह कभी 
मूल कर आरेटरी के रास्ते पर पड़ जाता तो महात्मा जी 
कड़ी चेतावनी फे साथ उसे सत्य और श्रहिंसा के राजमार्ग पर 
वापस बुला लेते थे | 

इस प्रकार बहुत कुछ एकाकार हो जाने पर भी गाँधी- 
थुग के प्रमुख वक्ताओं की अपनी-अपनी विशेषताएँ तो थीं ही। 
भुंडे-मुंडे मतिभिन्ना, तुण्डे-तुश्डे सरस्वती? इस नियम को गाँधी 
जी का कड़ा अनुशासन भी न बदल सका। 


पण्डित मोतीलाल नेहरू 


गाँवी-युग के वक्ताओं में से सर्वप्रथम स्थान परिडत 
मोतीलाल नेहरू का है। मुझ से यदि यह पूछा जाय कि 
महात्मा गाँधी की सब से बड़ी जीत कौन सी थी, तो में यह 
उत्तर दूंगा कि महात्मा जी ने पंश्डित मोतीलाल जी को श्रपना 
अनुयायी ओर मित्र बना लिया, यह उन की सब से बड़ी जीत 
थी। वह जीत उन अनेक बढ़ी-बड़ी विजयों का प्रारम्भ था, 
जो आगामी वर्षो में महात्मा जी को प्राप्त हुई' । 

१६१६ में परिडत मोतीलाल जी कोई कच्चे विचारों के 
नौजवान नहीं थे | उस समय वे प्रौढ़ावस्था पार कर चुके थे। 
सांसारिक वेभव ओर ख्याति की दौड़ में देश में उन का पहिला 
या दूसरा नम्बर था। इलाहाबाद हाई-कोर्ट के वकीलों में तो 

बे नेता माने ही जाते थे, भारत के ख्यातिग्राप्त बकीलों में भी 


आधुनिक भारत में वक्‍्तृत्व-कल्ा की प्रगति ३७ 


डन का स्थान बहुत ऊँचा था। वकालत से उन की मासिक 
श्राय की राशि प्रायः लाखों तक पहुँच जाती थी। इलाहाबाद 
में उन के निवास-स्थान आनन्द भवन' के मुकाबले की दूसरी 
कोई कोठी नहीं थी । लेफ्टिनेंटगावनंर की कोठी भी उस के 
सामने मात थी। यह मशहूर था कि पर्डित जी के परिवार 
के कपड़े घुलने के लिए पेरिस जाते थे और डन के डाइनिंग- 
टेबिल के लिए पेस्ट्री इड्रलैंड से तैयार होकर आती थी। 

१६१६ से पूर्व राजनीति में पं० मोतीलाल जी की 
गिनती काँग्रेस के मोडरेट नेताओं में की जाती थी। जब सूरत 
में घरू फूट ने काँपेस को दो दलों में विभक्त किया था, तब 
मोडरेट सभापति डा० रासबिहरी घोष के नाम का समर्थन 
करने वाले पं० मोतीलाल नेहरू ही थे। उस समय वे माडरेट- 
पार्टी के बयोबृद्ध और समृद्ध नेता माने जाते थे। पद्ाब में 
माशेत-ली लागू हो जाने के पश्चात्‌ काँग्रेस की ओर से जो 
तहकीकाती कमेटी बनाई गई, पण्डित जी को उस का अध्यक्ष 
नियुक्त किया गया था । इलाहाबाद से लाहौर जाते हुए परिडत 
जी दिल्‍ली में ठहरे थे | तब तक मैंने उन का नाम तो सुना था, 
परन्तु दशेन नहीं किये थे । परिडत जी ओर पिता जी ( स्वामी 
श्रद्धानन्द जी ) इलाहाबाद में कालिज में पढ़ते समय सहपाठी 
थे | परन्तु यह बात तब तक दोनों को याद न॒ आई, जब तक 
बे इस अवसर पर दिल्ली में एक दूसरे के सामने नहीं आये। 
पिता जी उन दिनों पञ्नाब के माशेल-ले-पीड़ितों की सेवा के 
कार्य का नेतृत्व कर रहे थे, इस कारण परिडत जी ने लाहौर 
जाते समय उन से मिलना आवश्यक समझका। एक दिन प्रातः 

काल (तिथि याद नहीं ) पिता जी फे स्थान पर जाने पर 
मालूम हुआ कि पं० मोतीलाल जी मिलने के लिए आ रहे हैं। 
उत्सुक्ृतावश में बहीं ठहर गया। थोड़ी देर में पर्डित जी 
सीढ़ियों से चढ़ कर ऊपर आये। उन का उस समय का रूप 
झोर वह दृश्य पूरी स्पष्टटा के साथ अब भी मेरी आँखों में 
धूम रहा है। पण्डित जी का सारा सूट ( कोट-पैंट आदि ) 
सफेद रेशम के थे। सफेद हैट हाथ में पकड़ी हुई थी। श्वेतवर्ण 
चेहरे पर किनारों पर से ऊपर को मुड्ी हुई शानदार सफेद 
मूंछें राजपूती चेहरे का स्मरण करा रही थीं। गति में दृढ़ता 
थी और आँखों में तेज था। परिडत जी ऊपर आये तो पिता 
जी कमरे से निकल कर आगे बढ़े। उस समय एक क्षण के 
लिये दोनों ही जहाँ के तहाँ ठिठक से गये। दोनों ने एक दूसरे 
को देखा तो दोनों के मुँह से एक ही शब्द निकला, “अच्छा 
ठुम !” इस का अभिप्राय यह था कि दोनों ने एक पूरी आयु 
के पश्चात्‌ एक दूसरे को देखा तो पह्चिचान गये कि वही कालिज 
में साथ खेलने बाले साथी हैं। दोनों ने एक दुसरे को पहिचान 
लिया और तकल्लुफ खतभ दो गया | उस समय उस के पश्चात्‌ 
जितनी बातें हुई', सब तुम!” इस सम्बोधन के साथ ही हुई | 
पीछे से सावजनिक जीवन में पड़ कर तो सहमति और मत- 
भेद दोनों ही होते रहे और उन का निजू सम्बन्धों पर थोड़ा- 
बहुत प्रभाव भी पड़ता रद्दा, परन्तु यह असन्दिग्ध रूप से कहट्दा 
जा सकता है कि दोनों में परस्पर बन्धुमाव अविच्छिनन रूप में 
विद्यमान रद्दा । प्रसज्ञ आया है तो यदाँ यह लिख देना भी 
असम्बद्ध न समझता जायगा कि मेरे प्रति पं० मोतील्ाल जी का 

भाव सदा वैसा ही बना रहा, जेसा पिता का पुत्र के प्रति होना 
चाहिये । 

अमृतसर-काँग्रेस में पिता जी स्वागताध्यक्ष थे और 
पं० मोतीलाल जी सभापति | उस अवसर पर मैने पहिली वार 
परिडित जी का भाषण सुना । पणिडत जी का भाषण सारगर्भित 
ओर युक्तिपूर्ण होता था। वे सदा श्रोताओं के मस्तिष्क पर 
प्रभाव डालने का यत्न करते थे। एक योग्य वकील को जिस 
भाषण-रैली से काम लेना चाहिये, परिडत जी उस के उस्ताद 
थे। अंग्रेजी और उदू दोनों भाषाओं पर उन का पूर्ण प्रभुत्व 
था। साथ ही जिन्दादिली उन का विशेष गुण था। बड़े से बढ़े 
फटठिन समय में वे विनोद कर सऊते थे, खिलखिला कर हँख 
सकते थे ओर गम्भीर से गम्भीर कठिनाई को हँसी में जड़ा 
सकते थे | उन का यह गुण भाषण के प्रभाव को बढ़ाने में 
बहुत उपयोगी घिद्ध होता था। वे विरोधी की अनगल युक्तियों 
का उत्तर देने में अधिक परिश्रम नहीं करते थे, प्रत्युत उसे 
विनोद की चुटकियों में उड़ा देते थे । इस प्रकार भोलिक रूप में 
वे कुशल वक्ता थे । साथ ही यह भी मानना पड़ेगा कि जनता 
के लाइले अ्ररेटरों में जो विशेषताएँ होती हैं, उन में से एक 
बड़ी विशेषता का उन में अभाव था। वे दमे के पुराने मरीज 
थे, इस कारण उन का गला बहुत ऊंचा नहीं उठ सकता था 
ओर न उन के स्व॒र का तार यंघता था। जब कभी कोर से 
बोलना पड़ता था, तो प्रायः खाँसी उठ खड़ी द्ोती थी, जो 
भाषण में विन्न पेदा कर देती थी। हस कमी के कारण उन्हें 
जन साधारण को उत्तेजित करने वाला भेरेटर नहीं कहा जा 


छ्‌० आधुनिक भारत में वक्‍तृत्व-कला की प्रगति 


सकता । वे बहुत कुशल वक्ता थे। उन की जोरदार स्पष्ट भाषा 
और युक्तियों का जनता पर जो प्रभाव परड़ता था, वही उन्हें 
जन-नेता बनाने के लिये पर्याप्त था। 

यह मेंने परिडत जी के कॉग्रेस में प्रारम्मिक जीवन फी 
बात कही | कुछ समय पश्चात्‌ तो नक्शा हो बदल गया। 
परिडत जी ने महात्मा गाँधी की आध्यात्मिक प्रेरणा से अपनी 
अतुल विभूति और सुखेषणा का जो अनुपम बलिदान किया, 
उस ने उन के व्यक्तित्व को बहुत ऊँचा उठा दिया--इतना ऊँचा 
उठा दिया कि उन का कहा हुआ एक-एक शब्द हज़ार-हज़ार 
शब्दों का बल रखता था। आरेटर के योग्य भौतिक विशेषता 
के न होते हुए भी गॉधी-युग में, पण्डित मोतीलाल नेहरू के 
भाषण बिजली का-सा असर रखते थे। यदि गाँधी-युग से पूरे 
के वक्ताओं से पण्डित मोतीलाल नेहरू की तुलना करें तो 
कहना पड़ेगा कि केवल पुरानी वकक्‍तृत्व-कल्ा की दृष्टि से वे कुछ 
न्यून थे; परन्तु वह वक्‍तृत्व-कला जिस में वक्ता का व्यक्तित्व 
सब से अधिक महत्व रखता है, परिडत जी को वक्ताओं में 
बहुत ऊँची कोटि पर बिठा देती है । 

यह तो हुई सार्वजनिक भाषणों की बात। जब हम 
घारासभाओं अथवा आल इस्टडिया कॉग्रेस कमेटी जैसी परि- 
मित सभाओं के दृष्टिकोण से विचार करें, तो परिडत मोतीलाल 
जी की तुलना का व्यक्ति दिखाई नहीं देता। जिस व्यवस्थापिका- 
सभा के भवन में आज परिडत जवाहरलाल नेहरू सरकारी-नेता 
की देसियत से विराजमान हैं, उसी भवन में आज से बहुत 
पहिले उन के पिता विरोधी-दल के नेता के रूप में बैठे थे। 

सुलना कभी अच्छी नहीं होती कऔऔर फिर योग्य पिता और योग्य 
पुत्र में तुलना तो ओर भी अस्ुविधाजनक है। मेंने तब भी देखा 
ओर अब भी देखता हूँ झोर में इतना लिखे बिना नहीं रह 
सकता कि कॉसिलचेम्बर में विरोधी पार्टी के नेता परिडत 
मोतीलाल नेहरू का जो रोब-दाब और राजाओं जेसा ठाठ था, 
शर्ट आज भी किसी व्यक्ति का दिखाई नहीं देता। जिस समय 
सफेद खद्दर के रूप में परिष्कृत होकर पणिडत जी अपनी 
गम्भोर गति से कोंसिल-चेम्बर में प्रविष्ट होते थे उस समय 
सरकारी कुर्सियों पर बैठने वाल्ले अंग्रेज महापुरुषों को भी सहम 
कर खड़े हो जाना पड़ता था। परिडत जी द्वास धारासभा 
में की गई आलोचनाओं से सरकार थर-थर कॉपती थी। 
फलतः जितनी शान उन दिनों विरोधी दल के नेता की थी, 
उतनी शान आज के सचिर्यों की भी नहीं है। निःसन्देह कहा 
जा सकता है कि परिडत मोतीलाल जी पेदायशी राजा थे। 
समय ने उन्हें ऐसे समय उत्पन्न किया कि उन्हें विरोधी दल के 
नेता बनना पड़ा । 


द 


देशबंधु चित्तरंजनदास 
गाँघी-युग के वक्ताओं में प॑० मोतीलाल जी से उतर कर 
दूसरा स्थान देशबंधु चित्तरंजनदास का था। देशबन्धु को दूसरे 
स्थान पर रखने का यह अभिप्राय नहीं समझना चाहिए कि वे 
बोन्यता, वक्‍त॒त्व-शक्ति अथवा त्यागंसाव में किसी अन्य व्यक्ति 

से कम थे। उनका त्याग ५० मोतीलाल जी के समान ही था। 
कानूनी योग्यता की दृष्टि से वे देश के दो-चार बड़े वकीलों में 
स्थान रखते थे। अग्नि की मात्राओं में पं० मोतीलञाल जी से भी 
अधिक थे। आयु में कम होते हुए भी आगे बढ़ने में वे किसी 
पुराने नेता से पीछे नहीं रहते थे। बंगाल के तो वे वेताज बाद- 
शाह थे। बच्नाल में देशबन्धु का उत्थान वस्तुतः बिजली की गति 
से हुआ । वे उठे ओर एकद्म बद्भाल के सारे सावेज़निक जीवन 
पर छा गये | उन के कार्यक्षेत्र में आने पर बद्चाल का सिर फिर 
एक बार ऊँचा हो गया । कॉगम्रेस के प्रारम्भिक युग में सुरेन्द्र- 
नाथ बनर्जी, उमेशचन्द्र बनर्जी और अश्रम्बिकाचरण मजुमदार 
आदि देशभक्तों के कारण राजनीति में बड्भमाल भारत भर का 
नेता बन गया था| बीच में राजनेतिक आन्दोलन का नेतृत्व 
बस्बई के हाथों में चला गया। काँग्रेस की नीति का निर्माण 
पूना में होने लगा। उन वर्षो के लिए बन्नाल का सितारा कुछ 
सन्द पड़ गया था | देशबन्धु दास के कायेक्षेत्र में उतरने पर 
बड्भाल फिर एक बार राजनेतिक सेना की अगली पंक्ति में आ 
खड़ा हुआ | यह ठीक था कि सेना की कमान एक गुजराती के 
हाथ में थी-महात्मा गाँधी कॉम्रेस के सर्वे सर्वा हो चुके थे; तो 
भी देशवन्धु चित्तरंजनदास का स्थान देश के राष्ट्रीय जीवन में 
स्वतन्त्र रूप से बहुत ऊँचा हो गया था | स्वराब्य-पार्टी की स्था- 
पना ने उन की महात्मा जी से अलग राजनेतिक सत्ता भी 
कायम कर दी थी । गाँधी युग के वक्ताओं में स्रे देशबन्धु दास 
को हम अन्य सब वक्ताओं की अपेक्षा पूर्व-युग के बक्ताओं के 
समीप खड़ा पाते हैं। उन की भाषण-प्रयाली भावुकतापूर्ण थी। 

अँग्रेज़ी पर उन का प्रभुत्त था। कण्ठ-स्र में आरेटरों वाली 
तार-ध्वनि थी। यदि वे गाँधी-युग में अवतीर्ण न हुए होते और 
उस से पहिले मैदान में आए होते, तो सम्भवतः वे पुराने युग 
के वक्ताओं की भाँति सिसरो या ग्लेडस्टन की शैली के वक्ता बन 
जाते | गॉँधी-युग की यह विशेषता थी कि उस में वक्ता के शब्द 
तथा अनुभाव गौण दो गये थे और भावों की यथार्थता द्वी 
मुख्य बन गई थी। देशबन्धु दास ने समय ओर परिस्थिति के 
अनुसार अपनी भाषण-शेत्री को अनायास ही गाँधी-युग के साँचे 
में ढाल लिया। उन का व्यक्तित्व इतना ज्ञोरदार था और उन का 
त्याग इतना विशाल था कि वक्‍्तृत्व-कला के अल॑कारों का त्याग 
कर देने पर भी वे अपने समय के अत्यन्त प्रभावशाज्ञी वक्ता 
बने रहे । उन के भाषणों में से धीरे-धीरे प्रत्वलित 'श्रग्नि का 
अंश निकलता गया ओर उस के स्थान पर अन्तहिंत अग्नि 
प्रवेश करती गई | अन्तिम दिनों में वे बहुत कुछ गॉधी जी की 
बक्तृत्व-रीज्ञी पर ही आ गये थे। 

देशवन्धु दास में दो भ्रवृत्तियाँ मिली हुई थीं। एक ओर 
तो वे ऊँचे दर्ज के ऋॉतिकारी थे। उन का जिस क्राँति में 
विश्वास था, वह अपनी सफलता के लिए आवश्यकता पड़ने 
पर हिंसा और अहिंसा में भेद नहीं करती थी। साथ ही वे 
चकील होने के कारण वेघानिक मस्तिष्क भी रखते थे। यही 
कारण था रि जहाँ वे राजनीति में सदा युद्ध की भाषा में बोलते 
थे, वहाँ स्वराज्य-पार्टी बना कर काँग्रेसियों के धारा-सभा में 
ज्ञाने का श्री गणेश उन्होंने ही किया । महात्मा जी के बहुत से 
शिष्य अपरिवत्तनवादी थे । श्री राजगोपालाचाये, सरदार पटेल 

ओर डा० राजेन्द्रमसाद जेसे महारथी धारा-सभा प्रवेश को पाव 
सममते और बताते थे। गया में जो काँग्रेस हुई, उस में प्रस्ता- 
वित स्व॒राज्य-दुत्न और अपरिवर्तनवादियों में बहुत मारी संघर्षे 
हुआ । स्वराज्य-दल के नेता देशबन्धु दास थे ओर मन्‍्त्री मोती- 
लाल नेहरू थे | महात्मा जी का मुकाव ( महात्मा जी उस समय 
जेल में थे ) अपरिक्तेनवादियों की ओर समभा जाता था। तो 
भी कांग्रेस का बहुत अधिक मत स्वराज्य-दल के पक्ष में हो 
गया । इस का एक मुख्य कारण देशबन्धु दास और पं» मोती- 
काल नेहरू के व्यक्तित्व थे । वस्तुतः देशबन्धु दाम गाँधी सिद्धा- 
नत के सोलहों आने अनुयायी नहीं थे | में समभता हूं कि उन्हें 
गांधी-सिद्धांव फे दूस आने अनुयायी कहना ठीक दै। शेष छः 
आने में उन के क्रान्तिवाद को रख लीजिये। उन का गांधीवाद 
बस्तुतः उन के क्रान्तिवाद और कानूनी मस्तिष्क का एक सम- 
भोता था। 

एक बार अहमदाबाद में आ्राल इण्डिया कॉमेस कमेटी 
का अधिवेशन हुआ | देशबन्घु दास बहुमत के प्रान्तीय राजनेतिक 
सम्मेत्नन में पंक आतंकवादी नवयुबक को बधाई देने के प्रस्ताव 
का समर्थन कर चुके ये | महारमा जी उस प्रस्ताव से सन्तुष्ट न 
थे। श्राल इण्डिया कॉम्रेस कमेटी ने बच्ञनल के प्रान्तिक सम्मेलन 
के प्रस्ताव के विरोध में एक प्रस्ताव रखा । महात्मा जी ने उस 
का समर्थेत्र किया। देशबन्धु दास ने उस का विरोध किग्रा.। 
दो इतने महाद व्यक्तियों के बीच में कमेटी के सदस्य डाँवाडोल 
हो गये | उस अवसर पर दिया गया देशबन्घु दास का भाषण 
बढ़े मार्के का था उस में गम्भीर विचारों के साथ भाबुकता 

ओतप्रोत थी । परिणाम यह हुआ कि देशबन्धु दास के संशोधन 
फे पक्ष में अधिक मत आये और महात्मा जी का प्रत्ताव ग्रिर 
गया । काँग्रेस के नवीन इतिहास में शायद अपने ढज्ञ की यह 
अकेली घटना थी, जब जोरदार मुकाबला होने पर महात्मा जी 
का अस्ताव सफल न दो सका । वह समय उन ज्ञोगों को भूल 
नहीं सकता, जो वहाँ थे। मद्दात्मा जी की आत्मा को बड़ा 
क्लेश पहुँचा | क्लेश इस बात पर नहीं था कि हार हुई, परन्तु 
इस बात पर था कि कोंग्रेस के सदस्यों ने अदिसा के सिद्धान्त 
को पूरी तरह नहीं समझा । जब महात्मा जी अन्त में बोलने 
लगे, तो उन का गला भर आया भर उन की आँखों से झाँसू 
टपक पड़े । उस समय उस सभा-भवन में अदभुत दृश्य दिखाई 
दिया । श्रीमती सरोजिनी नायडू ऊँचे स्वर से रो रही थीं, 
मौलाना मुहम्मदअली और शौकतअली तो ज्गभग दृहाद़ मार 
फर रो रहे थे और आँखों म आँसू तो प्रायः सभी सदस्यों के 
शआ गये थे। मद्दात्मा जी की आंखों में आलू देख कर प्रतीत 
होने लगा था, मानों द्विमालय अपने स्थान से हिल गया हो। 
उस समय उन सदस्यों को, जिन्होंने मद्दात्मा जी के विरुद्ध राव 
दी थी, सचमुच खेद होने लगा कि अपनी अन्तरात्मा की 
आवाज़ पर इतना अधिक ध्यान क्यों दिया। मैंने भी देशबन्धु 
दास के पक्ष में ही सम्मति दी थी | में अपना तो कह सकता हूँ 
कि यदि मुझे यह मालूम दोता कि परिणाम इतना करुणाजनक 
होगा, तो में कोई मत नहीं देता । 

मेरी सम्मति दे कि सत्याग्रह के प्रारम्भ-काल में जिस 
महान्‌ ध्यक्तियों ने देश का आवाहन सुन कर अपना स्वध्य 

चलिदान कर दिया था, उन में से सब से अधिक अग्नि देशबन्धु 
दास में थी। वह अग्नि इतनी प्रबल थी कि बाहर के सब रास्ते 
खुले न रहने के कारण उस ने देशबन्धु दास को ही अपना हृव्य 
बना लिया | उस महापुरुष की शीघ्र भृत्यु का यही मुख्य कारण 
हुआ | गाँधी-युग के वक्ताओं में से वक्‍तृत्व-कला की दृष्टि से मैं 
उन का स्थान सबसे ऊंचा रखता हूँ। 
अली-बन्धु 

भारतीय राजनीति के अन्तरिक्ष में मोलाना मुहम्मद 
अली ओर शोकतअली को धूमकेतु ( पुच्छुल तारे ) से उपमा 
दी जा सकती है। वे दो धूमकेतुओं की तरह लम्बी-चौड़ी 
पूँछ लेकर राजनीति के क्षेत्र में अकस्मात्‌ आविभूत हुए। 
जब वे आकाश में दिखाई दिये, तब देखने वालों की दृष्टि अन्य 
सब नक्षत्रों की अपेक्षा उन की ओर अधिक आदरृष्ट हो गई । वे 
आकाश में छाये हुए दिखाई देते थे। महात्मा यॉधी के दायें 
ओर बायें, आगे और पीछे उन्हीं का मुख्य स्थान प्रतीत होता 
था। महात्मा जी कहते थे कि में शौकतअली के भोले में और 
मुहम्मदअली की जेब में है और वे दोनों भाई बड़े अमभिमान 
ओर संतोष के साथ घोषणा करते थे कि गाँधी जी का 
कहना ठीक है। यहाँ अली-बन्धुओं के चरित्र के सम्बन्ध में 
विस्तृत विवेचना का स्थान नहीं है । केवल इतना कह देना पर्याप्त 
है कि वे धूमकेतुओं की तरह भारत के श्रन्तरिक्ष में आए, 
कुछ समय के लिए चारों भ्रोर छा गये ओर अन्त में घूमकेतुओं 
की तरह अपनी नश्वर स्मृति छोड़ कर आकाश में विलीन 


हो गये । 

जब तक वे दोनों भाई काँग्रेस में रहे, तब तक उन्हें 
भद्दात्मा जी के प्रधान मल्‍ल समका: जाता था। आयु में बढ़े 
शौकतअली थे, परन्तु गुणों में मुहम्मदअली थे | मौलाना मुह- 
म्मदअली एक प्रतिभा-सम्पन्न लेखक, प्रभावशाली वक्ता ओर 
निर्भय नेता थे | उन की योग्यता का सिक्का हरेक को मानना 
पड़ता था। यह दोनों भाइयों की विशेषता थी कि वे सदा शीघ्र 
ही फटने वाले ज्वालामुखी के समान रहते थे। कभी-कभी फट भी 
पड़ते थे। उन दोनों की यह विशेषता भी थी कि उन की आँखों 
में आँसू और मुँद में कहकहा दोनों ही सदा तैयार रहते थे। 
कब क्या फूट पड़े इस का कोई ठिकाना नहीं था। दोनों ही 
परले दर्ज के दबंग थे। वे गाँधी जी के शिष्य कहलाते थे; परन्तु 
भेरी सम्मति है--और मेरे साथ देश के बहुत से निरीक्षक भी 
सहमत होंगे--क्ि सत्य और अहिसा नाम की चीजों से दोनों 
कोर्सों दूर थे |, महात्मा जी का साम्प्रदायिकता के विरुद्ध दृष्टि- 
कोण भी उन्हें छू तक नहीं गया था| वे दोनों कट्टर मुसलमान 
थे। महात्मा जी के साथी भी वे इस लिए बने थे कि महात्मा जी 
ने खिल्ाफत का समर्थन किया था । 

इतनी मनोवैज्ञानिक विवेचना की आवश्यकता इस लिये 
हुईं कि में अली-बन्धुओं की व्याख्यान-शेली का विश्लेषण कर 
सक्ू । उन की व्याख्यान-शैली न तो पूर्वन्युग के ऑरेटरों की 
भाँति परिमार्जित और सुसंस्कृत थी और न गाँधी-युग के बक्ताश्ं 
की भाँति संयत और युक्तिपूर्ण थी। उन की व्याख्यान-शेली की 
विशेषताएं थीं-सीमारदित हिमाकत, जोरदार शअत्युक्ति, भाषा 
की कठोरता और मजहूबी जोश | उन के भाषणों में इन सब 

चीजों का मिश्रण होता था | बोलने और खिखने में निर्मय वे थे 
ही।न सरकार फो माफ करते थे ओर न झपने से विरुद्ध मत रखने 
बालों को | गाँधी जी को बनिया कष्ट कर निर्दिष्ट फरना तो उन 
के व्याख्यानों का एक छोटा सा चुटकुला था । शच्दों द्वारा प्रति- 
पक्षी की दिंसा करने में वे थोड़ा-ला भी नहीं द्विचकिचाते थे। 
इस दृष्टि से मौलाना अचुलकलाम आज़ाद की बक्ठताएँ कला 
की दृष्टि से अद्वी-बन्घुओं की अपेक्षा बहुत ऊची होती हैं। तो 
भी यह मानना पड़ेगा कि जनता अली-बन्धुओं के व्याख्यानों 
को सुनना चाहती थी ओर उन से श्रभावित द्वो कर 'मुदृम्मद 
अली की जय' के नारे लगाती थी । इस का एक विशेष कारण 
यह था कि जनता स्वभाव से ही द्विमाकत को, दृबंगपन को और 
जोरदार चोटों को पसन्द करती दे | अली-बन्धुओं की अपने ढक 
की एक व्याख्यान-शेली थी, जिसे कई वर्षों तक देशवासियों ने 
पसन्द किया। उस में ऊचे दर्ज की कोई कल्ला नहीं थी, तो भरी 
बसी कला तो थी द्वी जेसी एक मंदारी के उन करतबों में होती 
है, जब वह जीवित मनुष्य को काट कर फिर जिन्दा कर देने 
की घोषणाएं करता है और आम्य भाषा के ल्च्छेदार प्रयोग 
द्वारा उपस्थित जनता को प्रसन्न कर लेता दे । 


हि 


त्रिमूति 
मैं काँगेस के जिस युग फे वक्ताओं की चचों अब कर 
रहा हूं, बह बकरृत्व-कला की दृष्टि से चाहे फैसा ही हो, 

चक्ताओं की संख्या की दृष्टि से वह बहुत ही सम्रद्ध था। उस युग 
में प्रायः सभी लीडर थे और ग्रायः सभी नेता थे। ऐसे चक्ताओं 
से भरपूर युग में से छुछ नमूने के वक्ताओं को चुनना बहुत 
ही कठिन काय है। विषय की सहूलियत के लिये भेंने उसे कुछ 
श्रेणियों में बांट लिया है। आशा है, इस व्यवस्था से विषय के 
विवेचन में सुविधा हो जायगी। 


पहिले मैं उन तीन वक्ताओं को लेता हूँ, जो एक समय 
“अपरिवर्तेनवादी त्रिमूर्ति! के नाम से विख्यात थे। उन के 
प्रख्यात नाम ये हैं--भी चक्रवर्ती राजगोपाल्ाचार्ण, सरदार 
खल्लभ भाई पटेल और डा० राजेन्द्रपस्मद । इन तीनों को 
जिमूर्ति की उपाधि गया की काँग्रेस में मिली थी। यह वह काँग्रेस 
थी, ज्ञिस में खराब्य-पार्टी की स्थापना हुई थी। कॉग्रेंस के सामने 
यह प्रश्त उपस्थित था कि काँग्रेसी लोग धारा-सभाओं में प्रवेश 
करे या नहीं ? पण्डित मोतीलाल नेहरू उस दल्त के नेता थे, जो 
कौंसिल-प्रवेश ओर स्वराज्य-पार्टी की स्थापना के पक्ष में था। 
महात्मा जी उस अधिवेशन में उपस्थित नहीं थे। उन के नाम 
पर जो लोग मोतीब्वाल नेहरू के प्रस्ताव का बिरोध कर रहे थे, 
छन के नेता ये तीन सब्जन थे। आल इसिडिया काँग्रेस कमेटी 
में और लुले अधिवेशन में प्रस्तुत विषय पर बहुत गरमागरम 
चादविवाद हुआ। प्रस्ताव के विरुद्ध बोलने वालों भें सब से 
प्रमुख स्थान भ्री राजाजी का था। मैंने उन का भाषण पहिली बार 
बढ़ीं सुना । यद्यपि वे सर्वसाधारण जनता के वक्ता नहीं हैं; त्तो 
भी काँम्ेस के उस अधिवेशन में उन को धाक बेंघ गई थी। वे 
जब अंग्रेजो के सुन्दर और सुथरे वाक्यों में परिवर्तन के विरुद्ध 

युक्तियाँ उपस्ित करते थे, तब श्रोताओं के मुँह से अनायास ही 
साधुबाद निकल पड़ता था | श्रोता वक्ता से सहमत हों या न 
हों, पर वक्ता की भाषा इतनी सरल और परिमाजित थी, युक्तियां 
इतनी सुव्यवश्थित थीं और कहने का ढड़ ऐसा शान्त और प्रभाव- 
शाली था कि श्रोता को उसकी प्रशंसा करनी ही पढ़ती थी। लोग 
डस समय आपस में प्रायः यह चर्चा करते थे |क अगर राजाजी 
धारा-सभा-प्रवेश के विरोधी न होते, तो धारा-सभा में सब से 
अधिक सफलता उन्हीं को मिलती, क्योंकि उन की भाषण- 
शैली धारा-सभाओं के सर्वेथा उपयुक्त थी | उस समय 
तो राजाजी कॉसिल प्रवेश के पिरोधी ही बने रहे, 
परन्तु वह समय भो आ गया, जब श्रोताओं की शआशाएँ पूरी 
हुई'। राजाजी न केवल कौंसिल-प्रवेश के पक्षपाती बने, वे 
भद्गास के प्रधान मंत्री भी बने और भारत के पहिले गवर्न॑र- 
जनरल भी बन गये। वकक्‍ठृत्व-कला की दृष्टि से राजाजी की 
गिनती आऑरेटरों भें नहीं हो सकती। उन्हें सभा-भबन के 
अत्यन्त उत्कृष्ट श्रेणी के वक्ता कहना डचित होगा | 

सरदार पटेल का असली रूप उसी अधिवेशन में देश के 
सामने आया | वे परिवर्तन के कट्टर विरोधी थे। आल इन्डिया 
कांग्रेस कमेटी, खुले कॉँप्रेस अधिवेशन और गया में सावेजनिक 
जल्सों में सरदार पटेल ने जो भाषण दिये, मैने वे प्रायः सभी 
सुने | उन्त में न भाषा के परिष्कार पर जोर था और न युक्तियों 
की भरमार थी। सीधे-साद़े स्पष्ट शब्दों में यह घोषणा की गई 
थी कि इस समय कांग्रेस के काय-क्रम में परिवर्तन करना देश- 
द्ोह है, इस कारस यह नहीं करने दिया जायगा। एक व्याख्यान 

में सरदार पटेल ने कहा था, “लोग मुझ से पूछते हैं. कि 
अब काँग्रेस का क्या कार्य-क्रम रहेगा? में उन से कह देना 
चाद्दता हूं कि इस प्रश्न का उत्तर पीछे दूँगा, पहिले इस परि- 
वर्तन ओर कौंसिल-अवेश के कूड़ा-करकट को भाडू से समेट कर 
बाहर फेंक देना चाहिये। जब तक यह गनन्‍्द हमारे सामने 
रहेगा तब तक हम शान्तचित्त से भावी कार्यक्रम पर विचार 
नहीं कर सकेंगे।” ये शब्द मेने केवल 'अपनी स्मृति से उद्धृत किये 
हैं । उस समय मुझे इतने जोरदार प्रतीत हुए कि थे मेरे दिल 
पर अंकित हो गये । उन से सहमत न होते हुए भी मुझे यह 
समभने में देर न लगी कि परिवर्तनवादियों को असल में जिस 
चट्टान से टकराना है, बह यही है। सरदार का दृढ़ चेहरा उन की 
अधखुली आँखें ओर चढ़ी हुई आस्तीनें प्रकट कर रही थीं कि 
यह व्यक्ति जो सोचता है ओर जो कहता है उसे पूरा कर के 
रहेगा सरदार के उन वाक्यों से सचमुच स्वराज्य-पार्टी वालों 
पर आतंक-सा छा गया था। यह तो भाग्य की बात है कि 
महात्मा गाँधी के सत-परिवर्तन के साथ ही साथ उन के पढू- 
शिष्य सरदार पटेल का भी मत-परिवतन हो गया और सेना- 
पति कॉंसिल-प्रवेश के विरुद्ध जोरदार युद्ध-घोषणा कर चुका 
था, वह बाद में पालिमेंटरी बोड का प्रधान बनाया गया। उस 
दिन से आज़ तक काँग्रेस ने जितने चुनाव लड़े हैं, उन का 
नियन्त्रण सरदार पटेल ने ही किया है। यह तो हुई इतिहास 
की बात | केवल वक्तृत्व-कल्षा की दृष्टि से सम्मति बनानीं हो 
तो हम कह सकते हैं कि सरदार पटेल राजाजी से बिल्कुल 
उल्टे हैं। वे कॉसिल-चेम्बर के बक्ता नहीं हैं। वे जन-साथारण 

की भाषा बोलते हैं, न उन्हें थरेटरों बाला स्वर॒ मिला है और 
न वे भाषा के संस्कार की ही परवाह करते हैँ। फिर भी जनता 
उन की बात को ध्यान से सुदती है और विश्वास करती है, 
क्योंकि उन के प्रय्येक शब्द के पीछे फॉलादी इच्छा-शक्ति और 
क्रिया-शक्ति का वल्न है। 

त्रिमूर्ति के तीसरे वक्ता डा० रजेन्द्र प्रसाद थे। वे गया 
में स्वागताध्यक्ष थे। उस से पूर्व मेन राजेन्द्र बाबू का माम तो 
सुना था, पर दशन नहीं किये थे । देखने का शौक अवश्य था। 
में दो दिन में कैम्प में घूमता-फिरता स्वागताध्यक्ष जी को देखने 
का प्रयत्न करता रहा, परन्तु कोई व्यक्ति ऐसा दृष्टिगोचर न 
हुआ जिस की स्वागताध्यक्ष जेंसी शवल हो। मैंने उस से पूर्व 
कॉग्रेस के अनेक अधिवेशनों के स्वागताभ्यज्ञों को देखा और 
सुना था। थोड़ा बहुत उन से मिलते-जुलते क्रिसी व्यक्ति की 
आशा से में चारों ओर देखता रहा, परन्तु निराश ही होना 
पड़ा ) इस कारण अब आल इण्डिया काँग्रेस कमेटी में सभापति 
ने बोलने के तिये राजेन्द्र बाबू को बुलाया, तब मेरी उत्सुकता 
बहुत बढ़ गई । राजेन्द्र बाबू बोलने के लिये खड़ें हुए तो पहिले 
तो मैने यही समझा कि कोई स्वयंसेवक किसी प्रकार की सूचना 
देने के लिये खड़ा हो गया है, राजेन्द्र वाबू अभी थोड़ी देर में 
आयेंगे। परन्तु जब खड़े हुए सज्जन सभापति जी के पास 
पहुँच कर बोलने लगे तब समझ में आया कि यही राजेन्द्र बाबू 
हैं। गहरा साँवला रड्ढ, लम्बा छरहरा शरीर, सोटे खदर के 
कपड़े, सिर पर पीछे की ओर भुकी हुई खहदर की टेढ़ी टोपी और 
बड़ी घनी मूलें--यह हुलिया गाँव के किसी किसान का था, 

लीडर-क्लास के किसी कॉम्रेसी का नहीं । 

राजेन्द्र बाबू दिन्दी के प्रभावशाली वक्ता हैं। उनके 
भाषण में किसी प्रकार की कृत्रिमता नहीं होती । उन की भाषा 
परिमार्जित है । वे जो बुछ बोढते हैं, हृदय से बालते हैं। इसी 
कारण किसी-किसी समय जब वे भावावेश में आते हैं, तव उन 
के शब्दों में अरेटरों की-सीं ऊँची उड़ान भासित होने लगती 
है । यों सामान्य-रूप से वे भावुक नहीं हैं। उन के भाषणों का 
जो अद्भुत प्रभाव होता है, उस का कारण कोई कला नहीं है, 
प्रत्युत राजेन्द्र बाबू का सरल,सच्चा और विशुद्ध व्यक्तित्व है। जो 
व्यक्ति उन से मिलते या उन की वात सुने, वह शीघ्र ही उन पर 
आखा करने लगता है | यही कारण है कि बहुत डदूभट वक्ता 
न होते हुए भी कॉग्रेस के प्रायः सभी कार्या में अब तक भी 
प्रारम्भ का मज्जल उन्हीं से कराया जाता है। 

द्व्मूति 

त्रिमूर्ति के पश्चात्‌ अब मैं उम समय के भारत के दो 
ऐसे महापुरुषों की भाषण-शेल्ी के सम्बन्ध में लिखंगा, जो 
युवक-हृदय-सम्राट कहलाते थे । उन्हें हम 'युवक हिमूर्ति' के नाम 
से निर्दिष्ट कर सकते दैं। वे दोनों थे पर्डित जवाहरलाल नेहरू 
ओर श्री सुभाषचन्द्र बोस | 

पं० जवाहरलाल नेहरू आज भारत के ही नहीं, समस्त 
संसार के एक माने हुए प्रमुख नेता हैं। जब महात्मा गाँधी ने 
भारत की राजनीति में प्रवेश किया, तब पँ० मोतीलाल जी में|ड- 
रेट विचारों के काँग्रेसी नेता समझे जाते थे और पं० जवाहर- 
लाल जी एक प्रसिद्ध ओर सफल बेरिस्टर के होनहार उत्तरा- 

घिकारी से अधिक कुछ नहीं थे | उन की शिक्षा विलायत में हुई 
थी। दे एक ऐसे व्यक्ति के पुत्र थे, जिसे संसार की मान-प्रतिष्ठा 
ओर सर्म्पत्ति सभी कुछ प्राप्त था | हम संक्षेप में कह सकते हैं 
कि वे राजसी ठाठ में पेदा हुए थे । 

महात्मा गाँधी के कॉमरस-प्रवेश के कुछ समय पश्चातू 
ऐसी परिश्थिति उत्पन्न हो गई कि पंडित मोतीलाल जी महात्मा 
जी के साथी वन गये | मॉडरेट से सत्याग्रही बन जाना कुछ 
आसान काम नहीं था। पहिले तो पंडित मोतीलाल जी के 
कानूनी विभाग ने कानन-भद्ग जेसे कानन-विरोधी सिद्धान्त को 
स्वीकार नहीं किया, परन्तु अन्त में धीरे-धीरे वे सत्याग्रह के पूरे 
समर्थक बन गये। ससमा जात है कि अपने सॉडरेट पिता को 
असहयोग-आन्दोलन के दायरे में लाने में पंडित जवाहरलाल 
जी का बहुत हाथ था | पंडित जवाहरलाल जी की तेजस्वी 
अ्रधीर प्रकृति उन्हें मॉडरेट केसे बनने दे सकती थी | 

यहां से पर्डित जवाहरलाल जी का राजनेतिक जीवन 
शुरू हुआ | जन्म से मनुष्य को जो लाभ प्राप्त हो सकता है, वह 
तो उन्हें प्राप्त था द्वी, क्योंकि वे एक ऐसे व्यक्ति की संतान थे 
जिसे मलुष्यों में राजा कह सकते हैं। जब राजनीति में प्रवेश 
किया, तो महात्मा गाँधी के अनुयायी बन कर। यह जवाहरलाल 
जी का दूसरा सोभाग्य था | यह पंडित जवाहरलाल जी की कुली- 
नता और सममदारी का सब से बढ़ा सबूत है कि महात्मा जी 
से कई विषयों पर असहमत होते हुए भी कमी उन्र का मुकाबला 
नहीं किया--विरोध करते हुए भी उन का साथ दिया। यह तो 
स्वाभाविक ही दे कि ढलती हुईं शक्ति उठती हुई शक्ति के सामने 

अपने को भुका देती है। जेसे पंडित मोतीलाल जी ने अपने 
पुत्र के प्रभाव से अपने आप को बाई ओर मभुका दिया था, वैसे 
ही महात्मा जी ने भी कई अवसरों पर अपने को केवल पंडित 
जवाहरलाल जी के लिहाज से बाई ओर भुकाया | इस की प्रति- 
क्रिया भी कुछ कम नहीं हुई। महात्मा जी के व्यवहार ने 
जवाहरलाल जी को भी कई अंशों में दक्तिण पाश्व की ओर 
फ्ुकाया | इस सारी क्रिया-प्रतिक्रिया का यह परिणाम है कि 
श्राज पंडित जवाहरलाल जी काँग्रेस के नेता भी हैं ओर भारत 
के प्रधान मन्त्री भमी। जो एक दिन युवक हृदय सम्राद्‌ थे, वे 
आज भारत के वेधानिक शासन के कर्णवार बने हुए हैं। 

यह वो हुईं उस चित्र की प्रप्भूम जो में यहाँ खींचना 
चाहता हूँ। भेरा प्रस्तुत विषय भाषण कल्ला की दृष्टि से पंडित 
अवाहरलाल जी की वक्‍तत्व-शक्ति का मूल्यॉकन करना है। उस 
की प्रध्ठभूमि की चर्चा मैने इस कारण की है कि मैं यह बता 
सक्र' कि कल्ला की दृष्टि से अनेक न्यूनतायें होते हुए भी पंडित 
जवाहरलाल जी को इतनी सफलता केसे मिली ९ 

यह प्रायः सबंसम्मत बात है कि पंडित जवाहरलाल ज्ञी 
कल्ला को दृष्टि से बहुत उत्कृष्ट वक्ता नहीं हैं। उन की अंग्रेजी 
खूब परिमाजित होती है, परन्तु उस में भी वे कहीं-कहीं अटकते 
हैं। कभी-कभी तो सन्देह्द होता है कि तुतला जाते हैं । यह स्पष्ट 
है कि वे अटक किसी अशक्ति के कारण नहीं होती, प्रत्युत इस 
लिये होती है कि अपने हार्दिक भाव को प्रकाशित करने के लिए 
जिस ठीक शब्द को वे तलाश कर रहे होते हैं, वह उन्हें जल्दी 
ही नहीं मिलता। हिन्दुस्तानी में तो बोलते हुए कभी-कभी वे 

पास बैठे हुए लोगों से पूछ भी लेते हैं कि 'हों, उसे क्या कहते 
हैं? हिन्दुस्तानी में बोलते हुए उन के सामने जो सब से बड़ी 
कठिनाई आती है, वह यह है कि उन्होंने बचपन में उदू नहीं 
पढ़ी थी, उन्हें हिन्दी पढ़ाई गई थी । वे अब भी जच अंग्रेजी में 
नहीं लिखते, तो हिन्दी में ही लिखते हैं। अपने हस्ताक्षर भी 
जब अंग्रेजी में न करें, तो हिन्दी में ही करते हैं। परन्तु न 
जाने किस तरह उन के मस्तिष्क में यह बात बेठ गई है कि 
भारतवर्ष के निवासी हिन्दी की अपेक्षा उदू को अधिक समभते 
ओर पसन्द करते हैं | इसलिये वे उर्दु' में ही व्याख्यान देने 
का यत्न करते हैं--यद्यपि उस का नाम उन्होंने हिन्दुस्तानी रख 
छोड़ा है। उन के हिन्दुस्तानी भाषणों में जो भापा और भाशों 
का प्रवाह रुकता-सा दिखाई देता है, उस का कारण यह है कि 
वे जबरदस्ती अपनी स्वाभाविक भ्रघृत्तियों फे विरुद्ध जाने की 
चेष्टा करते हैं। हिन्दी पढ़ी है, डसे बोलते नहीं। उदृ नहीं 
पढ़ी, उसे बोलने की चेष्टा करते हैं। परिणाम यह द्वोता है कि 
भाषा की सुन्दरता नहीं आने पाती ओर प्रवाह घार-बार रुक 
ज्ञाता है| 

पंडित जी बहुत दीघेमाषी हैं--सदा बहुत लम्बा 
व्याख्यान देते हैं । इस का कारण यह है कि उन के दिमाग में 
बहुत कुछ है, दिल में भी बहुत-सा भस्डार भरा पड़ा है। जब 
घोलने खड़े होते हैं, तब अन्दर की सब सामग्री एक दम जिहा 
पर आ खड़ी होती है। इसी कारण पंडित जी प्रायः अपना 
ध्याख्यान इस प्रकार प्रारम्भ करते हैं, 'कहने को यहुत कुछ है, 
क्या कहूँ, कया न कहूँ, कुछ समम में नहीं आता |” इस प्रकार 

आरम्भ कर के जो बात पहिले याद आ जाती है, उसे कहना 
शुरू कर देते हैँ और फिर एक के बाद दूसरी बात कहते जाते 
हैं | परिडत जी का व्याख्यान प्रायः बेसा होता है, जिसे अंग्रेजी 
में 'जाउड थिंकिंगः ( सस्वर विचार करना ) कहते हैं। जो 
मन में आता जाता है, कहते जाते हैं वे कत्र रुकते हैं और क्यों 
रूकते हैं, इस का ठोक-ठीक कारण जानना बहुत कठिन है। 
कहने योग्य बातों का अभात्र तो होता नहीं, तब यही मानना 
चाहिए कि लगभग सवा घण्टा व्यतीत हो जाने पर उन्हें यह 
ध्यान आता है कि मुझे दूसरा काम भी करना है ओर यह ध्यान 
आने पर वे बोलता बन्द कर देते हैं । 

यह तो मैंने वत्तेमान भारत के सव से अधिक शक्तिशाली 
व्यक्ति की भाषण शेली की न्यूनताएँ बतलायीं। कहीं इस से 
पर्ठठक यह न अनुमान लगा ले कि में उन्हें कुछ छोटी कोटि के 
चक्ता सममता हूँ । परिडत जवाहरलाल जी बहुत उच्च कोटि 
के वक्ता हैं। उन की वक्‍तृत्व शक्ति में उत्कृष्टता उत्पन्न करने 
वाले जो गुण हैं, उन में से कुछ निम्नलिखित हैं-- 

१. उन का त्याग और तपस्याओं से बन्य हुआ व्यक्तित्व | 

२, उन के विचारों की तेजस्विता। 

३. जनता का यह विश्वास कि वे जो कुछ कहते हैं, 
सच्चे भाव से कद्दते हैं ओर उन के अनुसार कारये करने को 
भी उद्यत रहते हैं । 

४. उनकी तीत्र और व्यापिनी प्रतिभा और अंग्रेजी 
शिक्षण, जिस ने उन की भाषा में एक सुन्दर नियन्त्रण पेदा 
कर दिया है। 

इन तथा ऐसे ही अन्य कारणों से कला सम्बन्धी कुछ 
न्यूनताएँ रहते हुए भी पण्डित जी बहुत प्रभावशाली वक्ता हैं। 
गॉँधो-युग में वे युवक दल के वाम-पक्ती नेता समझे जाते थे। 
पूरे स्वाधीन संघ, मजदूर संघ, युवक्र संघ, जनाथिकार समिति, 
सोशक्तिस्ट पार्टी इत्यादि सब जोशीली वामपक्षी संस्थाओं के वे 
या तो संपादक थे अथवा अध्यक्ष रहे | यह बात भी उन्हें युवक- 
भारत का लाडूला और प्रमुख नेता बनाती थी। 
अब वे देश के प्रधान मन्त्री हैं। वे आलोचक नहीं रहे, 
आज वे सब से अधिक उत्तरदाता व्यक्ति हैं। परिस्थिति के इस 
परिवर्तन ने उन की भाषण शैली में कोई परिवर्तन किया या 
नहीं, यह बहुत मनोर॑जक प्रश्न है। इस के उत्तर में मतभेद्‌ 
हो सकता है। मेरी अपनी सम्मति यह है कि अब वे सबे- 
साधारण जनता में हिन्दुस्तानी में जो भाषण करते हैं, वे 
सत्याग्रह युग के भाषणों की समता नहीं कर सकते । सत्याग्रह 
युग के भाषणों की सब से बड़ी विशेषता उन की तेजरिवता और 
तीत्रता थी | स्वभावतः उस का अब अभाव हो गया है। अब 
प्रायः पण्डित जी को ऐसे भाषण देने पड़ते हैं, जिन में बतमान 
शासन की सफाई पेश की जाय | आक्रमण और सफाई में बड़ा 
श्रन्तर होता है। आक्रमण करती हुई सेना को देख कर मुर्दे 
भी गाने लगते हैं, परन्तु जब कोई व्यक्ति सफाई देने पर आये 
तो वातावरण में शीतलता आ जाती है। यही कारण है, कि जो 
वक्ता प्रायः भावुकतापूर्ण आक्रमणात्मक भाषा का प्रयोग करने 
में सिद्धहस्त होते हैं, वे सफाई पेश करने के समय बहुत ढीज़े 
हो जाते हैं । +- 


द 
श्री सुभाषचन्द्र बोस 


उस युग के अप्रगामी दल की द्विमूर्ति में दूसरा नाम श्री 
सुभाषचन्द्र बोस का है। श्री सुभाषचन्द्र बोस खभावसिद्ध नेता 
थे। वे जिस क्षेत्र में भी रहे नेता बन कर रहे। इस का कारण 
यह था कि उन में नेतृत्व के कई गुण प्रभूतमात्रा में विद्यमान 
थे | इन का मुखमंडल भव्य और तेजली था! शरीर विशाल 
श्रौर निरोधित था | हृदय साहस से भरा हुआ था। जो लक्ष्य 
सामने रख लेते थे, उस में जी जान से लग जाते थे। फिर न 
कोई प्रलोभन उन्हें लक्ष्य से गिरा सकता था और न भय उन्हें 
मार्गच्युत कर सकता था। जो लोग उन से असहमत थे, 5 
भी स्वीकार करना पड़ता है कि उपयु क गुणों के कारण सुभाष- 
बाबू स्वभाव से ही जनता के नेता थे। मैने यहाँ नेता जी के 
बारे में भूतकाल का प्रयोग किया है । बहुत से लोगों का कहना 
है कि नेता जी जीवित हैँ। मे उन की खापना को न स्व्रीकार 
करता हूँ, न उस से इन्कार करता हूँ। जब में यह लिखता हूँ 
कि वे जनता के सवभावसिद्ध नेता थे, तब मेरा केवल यह अभि- 
प्राय है कि जिस युग का वर्णन कर रहा हूँ, उस समय में क्या 
सम्रमता था। 

नेवृत्व के लिए जिन गुणों की आवश्यकता है, उन में से 
एक वक्तृत्व-कला भी है। नेता जी अच्छे प्रभावशाली व्यक्ति 
थे। मैंने उत के बंगला भाषा के व्याख्यान नहीं सुने, इस कारण 
मैं यह नहीं कह सकता कि वे बंगला के केसे वक्ता थे। अंग्रेजी 

में मेंने उन के कई व्याख्यान सुने हैं। हिन्दी में भी दो-तीन 
भाषण सुनने का अवसर मिला है। उन से मेरे मन पर यह 
प्रभाव पड़ा कि उन्हें अग्रेजी पर पूरा प्रमुत्व था। उस का प्रयाग 
वे काफी जोरदार शैली में अनायास कर सकते थे | कला की 
दृष्टि से वे बंगाली वक्ताओं की अपेक्षा बम्बई प्रॉत के वक्ताओं 
से अधिक मित्ते थे। भाषा, स्वर और शेली में वे सुरेन्द्रनाथ 
बनर्जी अथवा विपिनचन्द्र पाल की अपेक्षा गोखले अथवा तिलक 
के अधिक अनुरूप थे। उन के भाषण उत्तेजनात्मक कम होते 
थे। खबर में भी अधिक चिल्लाहट नहीं थी । उन के भाषण में 
दो विशेषताएँ थीं--जिचारों में स्पष्टता और शब्दों में हृढ़ता। 
जनता को उन का जो गुण विशेष रूप से अपनी ओर आक्ृड 
करता था, वह उन के विचारों की अग्रगामिता और निर्भयता 
थी। यदि हम सुभाषबाथू की नेहरू जो से तुलना करें, तो 
वक्‍तृत्व-कला की दृष्टि से सुभापबाबू नेहरू जो को अपेक्षा 
अधिक टण्डे व्यक्ति थे । उन के भाषण में विचारों का क्रम भी 
अधिक सुसंगठित रहता था, परन्तु शब्दों में ओर अन्य भाव 
में आग कम दिखाई देती थी। उन की आग तिरोद्दित थी 
स्पष्ट नहीं | नेहरू जी में जितनी आग है, उस से कहीं अधिक 
दिखाई देती है। 


उस युग के श्रन्य वक्‍ता 


वह क्राति का युग था। ऋरनँति में वक्ता और नेता पेदा 
करने की अद्भुत शक्ति होती है। गॉधी-युग ने भी भारत को 
अनगिनत वक्ता ओर नेता दिये हैं। प्रान्त-प्रान्त में नेता उत्पन्न 

हुए । नगरों और भाममों में अपने नेता थे, वक्ता भी थे। अपने- 
अपने क्षेत्र में उन का प्रभाव अमाधारण था। मेरा विश्वास है 
कि उन में से बहुत से वक्ता ऐसे होंगे कि जिन की गिमती 
प्रभावशाली वक्ताओं में की जा सकती है। कला की दृष्टि से वे 
अपने पद के अधिकारी हैं। उन में से बहुत से नाम मेरे ध्यान 
में भीआ रहे हैं-पं० नेकीराम शर्मा, श्री आसफअली, श्री 
सेन गुप्त, श्री पालीवाल । और ऐसे ही अन्य दजनों नाम ध्यान 
में आ रहे हैं। परन्तु यहाँ उन सब के निर्देश का स्थान नहीं है। 
अंग्रेज़ी वक्ताओं में से श्री विद्चलभाई पटेल, आचाये ऋपलानी, 
डा० पद्टामि आदि वक्ता अपना विशेष स्थान रखते थे। उत 
सब का ध्यान में रखते हुए हूम उस युग की वक्तृत्व-कला की 
दृष्टि से, जिध्त के लिए डिमासख्नोज, सिप्तरो और बक जैसे वक्ता 
प्रसिद्ध हैँ, कॉप्रेस का आदि युग बहुत समृद्ध था। उस समय के 
वक्ता भाषण के कार्य को कल्ला का एक अड्ड समक कर अभ्यास 
ओर अनुरुरण द्वारा पुष्ठ करते थे ओर बड़ी तेयारी से जनता 
को प्रभावित करने को चेष्टा करते थे । गाँवो युग के वक्ताओं में 
कला ओर तैयारो बहुत न्यून होती गई, यहाँ तक कि युग के 
अन्त में वह शून्य हो गई । उस का स्थान अकृत्रिम स्पष्ठबादिता 
और गाँवी-काल की विनात उम्रता ने ले लिया था। शब्द गौण 
हो गये थे ओर अभिप्राय को प्रमुखता मिल गई थी । 


मौलाना अबुलकलाम आजाद 
काँग्रेस के दूसरे युग को समाप्त करने और तीसरे युग 
को आरम्भ करने से पूर्व में एक प्रतिष्ठित वक्ता के सम्बन्ध में 

कुछ लिखना आवश्यक समभता हूँ। वे अपने समय के शायद 
सर्वोत्कृष्ट उदू वक्ता हैं। उन का नाम दोनों युगों के बीच में 
इसलिए ले रहा हूँ कि वे कांग्रेस के व्तेमान युग को अपने से 
पहिले युग की देन हैं । उन्हें हम किसी एक युग में नहीं रख 
सकते । दोनों युगों में उन का एक ही स्थान रहा है। वे कांग्रेस 
में मुसलमानों के स्वे-प्रधान प्रतिनिधि और मुसलमानों में 
कॉग्रेस के प्रमुख भाष्यकार तब भी थे ओर अब भी हैं। वे मेरी 
सम्मति में न तब क्रान्तिवादी थे और न अब क्रान्तिवादी हैं । 
वे तब भी ऊँचे दर्ज के वास्तविकवादी थे ओर अब भी हैं। 
जैसी उन की लीति स्थिर रूप से बुद्धिवाद पर आश्रित है, उसी 
प्रकार उन की भाषस-रेली भी बुद्धिवाद पर आश्रित है। भारत 
की राजनीति में युग बदल गया है, गति के स्थान पर स्थिति आ 
गई है; परन्तु मेरी सम्मति में मौलाना की परिस्थिति में कोई 
भेद नहीं आया। मुझे उन के भाषण सुनते हुए लगभग बीस 
ब्ष हो गए | बहुत ऊँचे दर्ज के आरेटर न होते हुए भी वे 
अरबी, फारसी, शिक्षित उदू बोलने में अपना सानी नहीं रखते 
हैं। वक्ता की भव्य मूर्ति भी उस के शब्दों को बल प्रदान करती 
है। इस दृष्टि से प्रकृति ने मौलाना पर बहुत कृपा की है| उद्दू 
भाषा पर उन का प्रभुत्व है । उन का कहने का ढंग आकर्षक है। 
दाथ और सिर की अनुकूल चेष्टाओं द्वारा वे श्रोताओं के 
हृदयों तक अपने अभ्रिप्राय को पहुंचा देने में कोई कमी नहीं 
छोड़ते हैं । भाषा यद्यपि साघारण भारतीय श्रोता के लिये कठिन 
होती है, तो भी इतनी कठिन नहीं होती कि शहर के श्रोता 
उस के अभिप्राय को न समझ सकें। भाषा-विज्ञान के 


आधुनिक भारत में वक्‍तृत्व-कल्ा की प्रगति ६३ 


परिडतों का कहना है कि मनुष्य जब क्रिसी लेख को पढ़ता 
है तो वह वस्तुतः: उस के सत्र अक्षरों पर दृष्टि नहों डालता 
उस की आंखें ऐसी अभ्यस्त हो जाती हैं कि वह कुछ अछ्रों को 
पढ़ कर शब्दों का अनुमान लगाता जाता है। यही दशा सुनने 
को भा है। भ्रोता वक्ता के प्रायः सब शब्दों को नहीं छुनता 
और जिन्हें छुत् लेता है, आवश्यक नहीं कि उन्हें पूरी तरह 
समझ भी ले | कुछ शब्द का सुनता है, उन में से कुछ का अथ 
पूरो तरह समझ लेता है ओर अभिश्राय निकाल लेता है। हिन्दू 
मुसलमानों की मिली हुईं उपस्थिति में जब मौलाना अबुल 
कलाम आजाद व्याख्यान देते हैं तो उन का अभिप्राय ऊपर 
लिखी हुई पद्धति से ही श्रोताओं को हृदयंगस होता है। उर्दू 
फारसी के बहुत से शब्द्‌ समर में नहीं आते तो भी अभिप्राय 
सममभ में आ जाता है। आप के व्याख्यानों में श्रोताओं के 
दिमागों पर असर डालने का यत्न किया जाता है, वे हृदय को 
बहुत कम छूते हैं। इन सब कमियों के होते हुए भी भारत की 
राजतीति पर मौलाना के प्रभु का यह रहस्य है कि वे 
हिन्दुओं की दृष्टि में मुसलमानों के बहुत कुशल वकील और 
मुसलमानों की दृष्टि में हिन्दुओं के सत्र से बड़े मित्र हैं। आज 
भी थे भारत के हिन्दुओं ओर मुसलमानों के मध्य में मिलाने 
वाली शूट्भला की तरह विद्यमान हैँ। उन की इस महत्वपूर्ण 
ख्िति का उन के श्रोताओं पर काफी प्रभाव पड़ता है। उन की 
बात ध्यान से सुनी जाती है । 

१४ अगस्त १६४७ के दिन भारत की राजनीति में ज्ो 
बड़ा परिवर्तन हुआ, उस का राजनीति के क्षेत्र में काये करने 

वाले प्रायः सभी व्यक्तियों पर कुछ न कुद्ध प्रभाव हुआ है। जो 
डस से पूत्र कोरे आंदोलनकारी समझे जाते थे वे आज शासन 
के जिम्मेदार अधिकारी त्रन गये हैं | उन के बोलने फे ढंग में 
भी परिवर्तन आ गया है। तब वे उस समय के शासन पर 
आक्रमण करते थे, आज वे वर्तमान शासन की सफाई पेश 
करते हैं । आक्रमण और सफाई में बड़ा भेद है। यही कारण 
है कि पं० जवाहरलाल जी जेसे वक्ताओं की भाषण शेल्ली में 
बहुत परिवतेन आ गया है। इस परिवर्तनशील संसार में यदि 
कोई नहीं बदले तो मौज्ञाना अबुल कलाम आजाद | डन की 
टोपी का र॑ग नहीं बदला, दाढ़ी का कट नहीं बदला, बोलमे का 
डंग नहीं बदज्ञा, ओर दो-चार हिन्दी शब्दों के आ जाने पर भी 
भाषा नहीं बदली । इसीलिये में कहता हूँ कि मौलाना आजाद 
चर्तमान युग को गॉधी युग की अछूती देन हैं । 


€ 


गणतन्त्र में 


फिसी समय यह समझा जाता था कि गशतन्त्र राज्य की 
भूमि वक्‍तृत्व-कला के विकास के लिए बहुत उपजाऊ है। ग्रीस 
ओर रोम के इतिहास, डिमास्थनीज, सिसरो आदि महान 
घक्ताओं द्वारा अलंकृत हैं। जब एक वक्ता यह अनुभव करता 
है कि वह अपनी भाषा के बल्ले से जनता को प्रभावित्त कर 

सकता है तब उस की वाणी में हृदयों को दिलाने की शक्ति भी 
आ जाती है। यूनान में प्रायः राज्य एक नगर तक परिमित होते 
थे। वहाँ का भाग्य शहर के सब से बड़े चोराह्दे पर निर्णीत 
होता था। वहीं ऊँचे आसन पर खड़े हो कर आर रेटर अपनी 
चाणी के भूले पर बिठा कर श्रोताओं को कभी ऊपर ले जाता 
था तो कमी नीचे गिराता था । इन्हीं भाषणों से डिक्टेटर बनते 
ओर बत्रिगढ़ते थे । हृदयों को हिला देने बाली वक्‍तृत्व-कला के 
विकास फा वही अनुकूल समय था। 

वक्‍्वृत्व-कला को पुष्टि देने वाला दूसरा अवसर वह होता 
है जब देशों में राज्य-क्रान्ति प्रारम्भ होती है। क्रान्ति की मनो- 
चुत्ति को उत्पन्न करने में वाणी के जादूगरों का सब से बड़ा 
भाग रहता है। मेने पूव प्रक्लें में भारत में बक्तृत्व-कला के 
इतिहास का जो विवेचन किया है, उस में यह स्पष्ट कर चुका हूँ 
कि हमारी राज्य-क्रान्ति के प्रारम्भिक युग में अनेक ऐसे प्रभाव- 
शाली वक्ता उत्पन्न हुए, जिन की वाणी में शब्दों का जादू था। 
जब क्रान्ति ने भावना के युम से आगे बढ़ कर क्रिया के युग में 
प्रवेश किया तब धीरे-धीरे केवल शब्दों की शक्ति क्षीण होती 
गई। उस का स्थान उन सीचे-सादे शब्दों ने ले लिया जिन के 
गर्भ में क्रिया का बल था | तब वक्‍तृत्व-कल्ा की परिभाषा बदल 
गई। अ्रथचा यह कह सकते हैं कि जिसे वक्‍्तृत्व-कला माना 
जाता है उस का हास होने लगा। शब्द गौण हो गये और क्रिया 
मुख्य हो गई। १६४७ में अंग्रेज भारत से चले गये ओर १६४१ 
में गणतन्त्र की घोषणा हो गई। यदि भारत, यूनान और रोम 
के पुराने गणतन्त्र राज्यों की तरह एक नगर तक परिमित होता 

तो शायद वक्‍तृत्व-कला की उन्नति पर नवीन युग का बहुत अनु- 
कूल प्रभाव पड़ता । परन्तु परिस्थितियों की भिन्नता ने प्रभाव भी 
भिन्न द्वी उत्पन्न किए | उन प्रभावों को समझने के लिए नई परि- 
स्थितियों का थोड़ा सा विवेचन आवश्यक है। 

कॉग्रेस ने देश के लिए ख़राज्य प्राप्त किया था। इस 
कारण स्वाभाविक ही था कि नए विधान-मण्डलों में और इसी 
कारण नए भन्त्रिमण्डलों में भी काँप्रेस का अत्यन्त अधिक 
बहुमत दो गया | इतना बहुमत हो गया कि यदि हमारा गण- 
राब्य नया न होता ओर नया होने के कारण उसे कुछ समय 
तक निर्विरोध शासन की आवश्यकता न होती तो वह विशाल 
बहुमत देश के लिए संकट का कारण बन जाता। जनततनत्र 
ओर विशेषतः गणतन्त्र राज्य में सामान्य रूप से यदि प्रबल 
विरोधी दल न दो तो बहुमत की वेसी ही तानाशाही स्थापित 
होने का डर रहता है जेसी कभी-कभी एक सत्ताध्मक राज्य 
में पाई जाती है। शासन करने वाले दल के पास अत्यधिक 
ओर सुरक्षित बहुमत होने का वक्‍तृत्व-कला पर बहुत बुरा 
प्रभाव पड़ता है। शासक दल के पास॒ उन के समर्थन में उठने 
वाले इतने अ्रधिक हाथ रहते हैं कि जोरदार भाषणों की अआव- 
श्यकता ही नहीं रहत्ती और बिरोधी दल के दिल अशक्ति के 
कारण ऐसे बुक जाते हैँ कि उच्र की वाणी में ओज नहीं रहता। 
हमारे देश में भी ऐसा ही हुआ | केन्द्र में और प्रदेश में जिन 
व्यक्तियों को मन्त्रिमण्ड़लों के नेता बनाया गया वे आन्दोलन 
के दिनों में अच्छे वक्ता माने जाते थे। उन में से बहुतों की 
चचो इस से पूर्व आ चुकी है | जब तक वे आन्दोलनकारी थे। 

अनता के हृदयों को प्रभावित करके उन में उत्तेजना पेदा करना 
ही उनका मूलधन था क्योंकि उस के बिना वे जनता पर अपना 
प्रभाव नहीं रख सकते थे। अधिकार सम्पन्न होने पर दिशा 
बिल्कुल बदल गई। आन्दोलन के दिनों में वे आक्रान्ता थे, 
अब उनके कन्ध्रों पर सरकारी कामों के समर्थन का बोर पढ़ 
गया । परन्तु अब उन्हें समर्थन के लिए शब्दों फी इतनी आब- 
श्यकता नहीं थी जितनी विधान सभाओं में वोटों की । और 
बोट उनकी जेबों में थे | फलतः जोरदार वक्ताओं का स्थान लिखे 
हुए नपे तुले वक्तव्यों और पार्टी के आदेश पत्रों ( हिप ) ने के 
लिया। राज्य के मन्त्रियों के लिखित भाषण प्रायः उनके कार्योलयों 
में तैयार किए जाते हैं। उनकी भाषा पर और भावों पर 
दफ़्तरी छाप रहती दै। फलतः यह आवश्यक द्वो जाता द्ै कि वे 
संक्षिप्त हों और भावुकता से हीन हों। 

यह तो हुई लिखित वक्तव्यों की बात। इस में सभी 
मन्‍्त्री समान हैं। भारतीय संघ के श्रधान मन्त्री पं० नेहरू जी से 
त्ञेकर दिल्‍ली जेसे छोटे से 'ग' राज्य के मनन्‍्त्री का भाषण एक 
ही नपेने से नपा द्वोता है। वह दफ़्तरी दृष्टिकोण का प्रतिबिम्ब 
होता है, इस कारण उस में वकक्‍तृत्व-कला नाम की वस्तु को तलाश 
करना सववधा व्यर्थ है । बाकी रही मन्त्रियों के अधिलिखित 
भाषणों की बात। में स्पष्टवादिता के लिए नम्नता-पूवंक क्षमा 
मॉंगता हुआ यह सम्मति प्रगट करने का दुःसाहंस करता हूँ कि 
आज पंडित जवाहरलाल जी के झतिरिक्त अन्य किसी मन्त्री के 
शब्दों में जनता के हृदयों पर प्रभाव डालने फी शक्ति नहीं। 
ख्वराज्य मिलने पर दो “शब्द” शक्तिशाली थे | पहला पं० नेहरू. 

जी का और दूसरा सरदार का। सरदार का शब्द शान्त हो 
मया। अब केबल जवाहरलाल जी का शब्द है जो भारतोय 
जनता के ह॒ृदयों में कोई प्रतिक्रिया उत्पन्न करता है। शेष मन्त्रियों 
के शब्द माइक्रोफोन द्वारा विस्तारित द्वोते हैं| परन्तु निश्चल 
हदयों से टकराकर माइक्रोफोन में ही बाफ्सि हो जाते हैं। उन 
का मनोवेज्ञानिक मूल्य 'हिज मास्टसे वॉयस” से अधिक नहीं 
रद्दा । 

इस परिस्थिति के उत्पन्न होने के कारणों का विवेचन में 
इस से पहले कर चुका हूँ। नेहरू जी इसमें अपवाद हैं। इस के 
अनेक कारण हैं । सब से पहला कारण तो यह है कि नेहरू जी 
के व्यक्तित्व की ऊँचाई स्व॒राज्य मिलने से पूर्व ही अन्य नेताओं 
तथा कार्यकर्ताओं से बहुत अधिक हो गई थी। वे अपने समय 
के योग्यतम पार्लियामेन्द्री नेता सबेत्यागी प॑० मोतीलाल नेद्टरू के 
सुपुत्र हैँ। देश को स्वाधीनता दिलाने वाले राष्ट्रपिता महात्मा 
ग्रान्धी के पढुशिष्य हैं। और स्वयं र्वाघीनता युद्ध में किए हुए. 
असाधारण बलिदानों के कारण जनता के दुलारे बन चुके हैं। 
जब स्वाधीनता रूपी क़क््य की धोषणा होने के पश्चात्‌ २६ 
जनवरी १६३० के सायंकाल देश के नगर-नगर ओर गाँव-गाँत 
में स्वाधीनता की प्रतिज्ञा दोहराई मई थी, तब कई स्थानों पर 
उन में ऊर्दू के एक शायर का एक गीत गाया गया था, जिसका 
आरम्भ का पद था-- 

“आाबरन पर हिन्द की हम सब फिदा हो ज्ञायेंगे।” 
गीत के अन्तिम पद ये थे । 
“इक नये अन्दाज़ से किश्ती चलेगी मुल्क की 

ओर जवाहरलाल नेहरू नाखुदा हो जायेंगे । 

शायर के वे शब्द भविष्यवाणी बन गये। १६४७ में 
मुल्क की किश्ती नये अन्दाज से चलने लगी ओर मुल्क की खुश- 
किस्मती से जवाहरलाल नेहरू उस के नाखुदा बन गये। यह बात 
निःशंक भाव से कही जा सकती है कि नेहरू जी ने भारत की 
किश्ती के नाखुदा-नाविक--बन कर असाधारण सफलता 
प्राप्त की है । नौका के सामने पटारें भी थीं ओर भँवर भी । उस 
के आगे तूफान भी आये और चट्टाने भी। उन सब में से जवा- 
हरलाल जी ने जिस कुशलता से खरान्य की नोका को निकाला 
है उस के कारण प्रत्येक भारतवासी उन्हें प्रेम करता है। यही 
कारण है कि न तो लिखित वक्तव्यों की शुष्कता उन फे शब्दों 
की शक्ति को कम कर सकी ओर न भाषणों में कला का अभाव 
उन के जादू को मिटा सका | यों केवल कला की दृष्टि से देखें 
तो नेहरू जी की बक्ठृतायें आज भी वैसी ही अपूर्ण हैं जेसी 
पहले थीं। यदि कोरा आलोचक बन कर उन पर टिप्पणी करें 
तो हम कह सकते हैं कि वह आवश्यकता से बहुत लम्बी होती 
हैं, उन में विषयों का क्रम टूटता रहता है, भाषा में- विशेषतः 
हिन्दी में कई वार एक शब्द और दूसरे शब्द के बीच में खाई 
सी पड़ जाती है | यदि नेहरू जो साधारण व्यक्ति होते तो उन 
के भाषणों पर इन छोटी-छोटी ब्रुटियों का प्रभाव पड़ सकता था, 
परन्तु श्रव तो उन के सम्बन्ध में कालिदास की यह उक्ति चरि- 
ताथे होती है-- 

'एको हि दोषों गुण सन्निपाते 
निमज्जतीन्दो: किरणेष्विवाडू:! | 

वक्‍्तृत्व-कल्ा की औपचारिक त्रुटि रूपी कलंक नेहरू जी 
के मद्दान्‌ व्यक्तित्व की किरणों में सबंथा लुप्त हो गया है। यह 
देश का सोभाग्य है कि नेहरू जी का यश दिनों दिन वृद्धि पर 
है | नेहरू जी का यश देश का यश है | 

अब हम देश के अन्य वक्ताओं की ओर दृष्टिपात करते 
हैं। देश में अच्छे बक्ताओं की संख्या सम्भवतः: हजारों तक 
पहुँचती है | उन में से कोई सज्जन भी बुरा न माने यदि उन का 
नाम इस लेख में न आये | इस लेख का उद्द श्य वक्ताओं का 
परिगणुन करना नहीं अपितु सामान्य रूप में वक्‍तृत्व कला के 
विकास तथा हाल पर दृष्टिपात करना है । इस के लिए स्थाली 
पुलाक न्याय से ही काम लिया जा सकता है। हम राष्ट्र के कुछ 
प्रमुख वक्ताओं के सम्बन्ध में विवेचनास्मक शब्द लिख कर द्वी 
संतोष फरेंगे। 

बतेमान समय के प्रस्यात वक्ताओं में से हम सब से 
पहला स्थान डें।० स्वेपल्ली राधाकृष्णन को देते हैं। में उन्हें 
भारतवष में सब से श्रेष्ठ वक्ता तो मानता ही हूँ, मुमेः प्रतीत 
होता है कि संसार के पाँच-सात उच्चकोटि के वक्ताओं में 
श्राप का नाम रखा जाय तो अनुचित न होगा। आप सदा 
अंग्रेजी में ही भाषण देते हैं। यह परिस्थितियों का परिणाम 
है। १६५४५ के अप्रेल मास में डी० राधाकृष्णन ने गुरुकुल 
काँगड़ी में दीक्षांत भाषण दिया था। उस समय मेरे सामने 
एक बड़ी भारी समस्या आ गई। आप के भाषण की पूरी रिपोर्ट 
लेने के लिए कोई रिपोर्टर तैयार ही नहीं होता था। उन का 
कहना था कि डॉ० साहब के वेग के साथ हमारी ल्षेखनी नहीं 

चल सकती | उन के शब्दों के पीछे शब्द और वाक्यों के पीछे 
वाक्य इतनी तेजी से आते हैं कि बरसात में बढ़ा हुआ 
गंगा का प्रवाह शिथिल् मालूम पड़ने लगता है। शॉर्ट- 
हैएड के तीन रिपोर्टर बिठाये गये तब लगभग पूरी रिपोर्ट तेयार 
हो सकी । श्रोताओं में पञ्जञाब के कुछ वकील ओर प्रोफेसर भी 
बैठे हुए थे जिन्होंने उस से पूत्र कभी डॉ? राधाकृष्णन का 
भाषण नहीं सुना था। भाषण सुनने के बाद वे मुक्तकण्ठ से 
कहने लगे कि हम ने इस से पहले अंग्रेज़ी का ऐसा परिष्कृत 
ओर प्रभावशाज्ञी भाषण नहीं सुना । डॉ० राधाकृष्णन्‌ की यह्‌ 
विशेषता है. कि वे न कभी लिख कर बोलते हैं शोर न कभी 
हाथ में कागजों का पुलिन्दा ले कर खड़े होते हैं। बस बोलते 
चजल्ञे जाते हूँ। हर एक वाक्य मानों टकसाल से घड़ा हुआ 
निकलता है और उस के समाप्त होते ही दूसरा टकसाली 
वाक्य आरम्भ हो जाता हैं। विशेष ध्यान देने योग्य बात यह 
है कि विचारों का स्तर सदा ऊँचा रहता है। न कहानियाँ होती 
हैं ओर न चुटकुले। अंग्रेजी के सुन्दर और सुघड़ शब्दों में 
दाशेनिक विचारों का प्रवाह बहता चला जाता है जिसका 
विराम प्राय: संस्कृत के किसी श्लोक पर द्वोता है। रूस के प्रधान 
मन्‍्त्री ओर उन के साथियों के भारत आने पर, संसद के केन्द्रीय 
भवन में, संसद्‌ के सब सदस्यों की एक सभा हुई थी । उस के 
सभापति डॉ० राधाकृष्णन थे। अन्य सब भाषण लिखित थे, 
केवल आप का ही भाषण अलिखित था । परन्तु इस विषय में 
श्रोताओं की सर्व-सम्मति थी कि सब से अच्छा और प्रभाव- 
शाली भाषण आप का द्वी था। भाषण की समाप्ति निम्न- 

लिखित श्लोक के साथ हुई थी-- 
“स्वेस्तरतु दुगोणि सर्वो भद्राणि पश्यतु९ | 

आप का शायद ही कोई भाषण ऐसा होता हो जिस में 
संस्कृत के श्लोकों का उद्धरण न हो । एक यह भी कारण है कि 
अंग्रेजी के शॉट-हैण्ड-रिपोटर तक आप के भाषण की पूरी 
रिपोर्ट लेने में असमथ हो जाते हैं। मेरी सम्मति में डॉ० 
राधाकृष्णन ऑरेटर' न होते हुए भी भारत के सर्वेत्कष्ट 
अंग्रेजी वक्ता हैं। 

इस स्वाधीनता युग के दूसरे महान्‌ वक्ता अपनी ऐहिक 
जीवन-लीला समाप्त कर के भारतमाता की गोद को सूना कर 
चुके हैं। मेरा अभिप्रायः डॉ० श्यामाग्नसाद मुकर्जी से है। वे 
बहुत ऊंचे दर्ज के “ऑरेटर” थे। उन की कुछ चर्चा पिछ्ते 
परिच्छेदों में आ चुकी है। गणतन्त्र की घोषणा के पश्चात्‌ वे 
अधिक दिनों तक जीवित नहीं रह सके । जितने थोड़े दिनों तक 
जीबित रहे उतने दिनों तक उन्होंने संसद में विरोधी दल के 
नेता का स्तर इतना ऊचा उठा दिया था क्रि अब बहाँ तक पहुं- 
चना बहुत कठिन प्रतीत द्वोता है। जब संसद्‌ की गोल चार 
दीवारी में यह समाचार प्रसिद्ध हो जाता था कि डॉ मुकर्जी 
बोल रहे हैं. तो राज्यमभा और लोकसभा के सब सदस्य जो 
इधर-उधर घूम रहे या गप-शप कर रहे होते थे भाग-भाग कर 
लोकसभा के मवन में आ बेठते थे। कभी-कभी तो राज्यसभा 
की कुर्सियों पर पन्द्रह, बीस ऐसे व्यक्ति ही बेठे रह जाते थे, जो 
या तो कतंव्य से बँघे होते थे अथवा बोलने के उम्मीदवार 
होते थे। यद्द देखा गया था कि प्रधान मन्त्री नेहरू जो लोक 

सभा भवन में बहुत कम दिखाई देते हैं। डॉ० मुकर्जी के बोलने 
के समय प्रायः अपने आसन पर विराजमान होते थे। ढी० 
मुकर्ज बोलते ही उस समय थे जब नेहरू जी विद्यमान हों 
अथवा उन के खड़े होने की खबर पाकर पं० जी आ जाते थे 
यह निश्चय से नहीं कहा जा सकता । परन्तु होता प्रायः यही 
था कि बोलते समय डॉ० मुकर्जी की आँखें नेहरू जी की ओर 
ही लगी रहती थीं। जिस समय डॉ० मुकर्जी सरकार की आलो- 
चना में शब्दों के शर फेंकने लगते थे तब्र प्रायः काँग्रेसी सदस्यों 
के दिल भी दहल जाते थे। मुकर्जी की आँखों में जितना तेज था 
शब्दों में भी उतना ही था । जब कभी जनता में यह प्रश्न उठता 
था कि यदि कभी नेहरू जी ने प्रधान मन्त्री पद छोड़ा तो उन 
का स्थान कोन लेगा, तब एक यही उत्तर मिलता था “डों० श्यामा- 
प्रसाद मुकर्जी। 

संसद के दोनों भवनों में ओर बाहर की राजनीति में भी 
बोलने वालों की कमी नहीं। बोलने वालों की अधिकता के 
कारण कभी-कभी संसदों की अवधि बढ़ानी पड़ती है। फिर भी 
सब का सन्तोप नहीं होता । कुछ न कुछ भाषणाभिलाषी यह 
शिकायत करते ही रहते हैं कि उन्हें बोलने का अवसर नहीं 
मिला | बाहर जाकर चाय भी नहीं पी और बोलना भीन 
मिला | परन्तु अपने सहयोगियों से विनय-पूर्वक क्षमा माँग कर 
यह कहने की अनुमति चाहता हूँ कि अब किसी वक्ता के वचनों 
में श्रोताओं को प्रभावित करने की शक्ति नहीं रही। 

ऐसी परिस्थिति क्‍यों हो गई ? इस के कई कारण हैं। 
पहला कारण तो यह है कि ( शिष्टाचार की मात्रा का श्रयोग 

करें तो हम कह सकते हैं ) सब सदस्य किसी न किसी पार्टो के 
बन्धनों में बँध गये हैं, जिस वस्तु-स्थिति का जनता की (भाषा 
में यह कह कर वर्णन किया जा सकता है कि सब चिकने घड़े 
हो गये हैँ । पार्टी के अनुशासन ने उन के कोने छोड़ दिये हैं। 
जब कोई कांग्रेसी वक्ता बोलने लगता है तब अधिकतर कॉम्रेसी 
सदस्य तो इस कारण उठ जाते हैं कि उन्हें पहिले से ही मालूम 
होता है कि कया कहा जायेगा। और विरोधी पार्टियों के सदस्य 
इस कारण बेठने की आवश्यकता नहीं समझते कि उन की राय 
में कॉग्रेसी सदस्यों के कथन में कोई सार द्वी नहीं। वे कॉम्रेसी 
सदस्यों को नेहरू जी का 'हिजमास्टर्स वायस' समभते हैं| दूसरी 
ओर विरोधी दल वालों के साथ भी यही सलूक होता है। उन 
के और विशेष रूप से साम्यवादी भाइयों के शब्दों में जोश तो 
बहुत होता है परन्तु उस जोश का आक्रमण या तो बेचारे 
अकेले बेठे हुए मन्त्री को सहना पड़ता है, या उन खाली 
कुसियों को जा लाबी या चाय घर में बैठे हुए कॉग्रेसी सदस्यों 
का स्मरण कराती हैं| इस प्रकार पार्टियों के नियन्त्रण ने विचारों 
की स्वाधीनता और भाषण की स्फूर्ति को समाप्त प्रायः कर 
दिया दै। 

एक और प्रकार का भी प्रतिबन्ध है जो वक्‍तृत्व-कला का 
शत्रु सिद्ध हुआ है। वह है समय का प्रतिबन्ध। कार्य-क्रम 
बनाने वाली कमेटी प्रत्येक विधेयक के सम्बन्ध में बहस पर 
समय की सीमा बाँध देती है । जिस का परिणाम यहद्द होता है 
कि सभापति महोदय छात्रों की वाकप्रतियोगिता की तरह 
सदस्यों के भाषणों पर दस और कभी-कभी पाँच मिनट की 

सीमा लगा देते हैं। जेसे रेलगाड़ी को स्टेशन से चल कर पूरा 
जोर पकड़ने के लिए कुछ समय चाहिये वैसे ही वक्ता को भी 
असली रूप में आने के लिए कुछ दुर तक चलना आवश्यक 
होता है। समय न होने से वक्ता का जोश गर्भ में ही समाप्त 
हो जाता है। दलों का अनुशासन और समय पर प्रतिबन्ध, 
इन दो कारणों से केन्द्रीय संसद्‌ और प्रदेशों की विधान-सभाओं 
के सदस्यों की वक्‍तृत्व शक्तियों पर जंग क्ञग गया हैं। 

बाकी रही धारा-सभा के बाहर वक्ताओं की दशा। बहू 
भी अच्छी नहीं | वकतृत्व शक्ति को जो थोड़ा बहुत चमत्कार 
बाकी है वह या तो साम्प्रदायिक सभाओं तक परिमित है अथवा 
साम्यवादियों के प्रदशेनों में प्रकट होता है । उस का विशेष कारण 
यह है कि जहाँ दूसरे का खण्डन ही खण्डन है, और अपनी 
कोई उत्तरदायिता न हो वहाँ जोरदार शब्दों का प्रयोग बेखटके 
किया जा सकता है, परन्तु उसे हम कला का नाम नहीं दे 
सकते | 

राजनीतिक सभाओं की दशा अब यह हो गई है कि पं० 
नेहरू जी का नाम हो तो लाखों आदमी इकट्ठ हो जायेगे 
परन्तु केवल किसी अन्य नेता को छुनने के लिए पॉचसौ या 
हजार आदमियों से अधिक की उपस्थिति की आशा नहीं रखी 
जा सकती । फलतः यात्रियों तक को अपनी बात सुनाने के लिए 
या तो रेडियो अथवा समाचार पत्रों में वक्तव्य प्रकाशित करने 
पड़ते हैं या सामाजिक अथवा सांस्कृतिक आयोजनों का 
सहारा लेना पड़ता है । 

बक्‍तृत्व-कल्ा का यह द्वास अच्छा है या बुरा इस विषय 

पर में कुछ नहीं लिखेंगा। क्योंकि ऐसे मामलों में अच्छा और 
बुरा शब्द सापेक्षक होते हैं। पुराने यूनान ओर रोम में गण 
तन्त्र राज्यों को बकतृत्व-कले। की उपजाऊ भूमि समझा जाताथा। 
फारण यह था रि उस समय शासन को बनाने ओर बिगाड़ने 
की शक्ति प्रजा के हाथ में रहती थी ओर कानूनों, पद्धतियों तथा 
संविधानों के जाल ने सावजनिक जीवन को चारों ओर से नहीं 
जकड़ा था| इस के विपरीत आजकल का गणतन्त्र दुज्-पद्धति 
( पार्टी सिस्टम ) और कानूनी शिकषज्ञों में ऐसा कस गया है कि 
उस में वकतृत्व-कला के विकास का अधिक अवसर नहीं रहा । 
केवल वक्तृत्व-कला ही क्‍यों, डर तो यह है कि कहीं हमारा 
यह कृत्रिम जीवन सब प्रकार की कलाओं के विकास को न 
रोक दे। आज भारत में क्‍या दशा हो रही है। वही कवि 
आदर पा सकेगा जिस पर केन्द्र अथवा प्रदेश का शिक्षा-विभाग 
अनुग्रह का हाथ रख दे | सगीत की उसी प्रणाली को बढ़ावा 
मिलेगा जिसे या तो रेडियो के अधिकारी पसन्द करें अथवा 
संगीत अकादमी आशीवोद दे दे । वही कवि, उस्ताद अथवा 
गवैय्ये आदर पा सकेंगे जिन्हें सरकारी सनद्‌ प्राप्त हो चुकी हो। 
स्वभावतः राज्य के इन समाज कल्याणकारियों का परिणाम यह 
होगा कि ललित कलाओं की नेसर्गिक स्च्छन्द उन्नति में बाधा 
पड़ जायेगी । हर एक गाड़ी को सरकार की बनाई हुईं पटरी पर 
चलना पड़ेगा । 

क्या खतन्त्र भारत में वक्‍तृत्व-कला तथा बैसी ही अन्य 
कलाओं का भविष्य अन्धकारमय है? में इस प्रश्न का उत्तर 
निषेधात्मक ही दूँ गा। देश की वर्तमान परिस्थिति ऐसी है जैसे 

बरसाती बाढ़ के निकल जाने पर नदी की अथवा तूफान के 
पीछे वातावरण की होती है। 

देश संघर्ष कर के थका हुआ है, उसे रचनात्मक कारये- 
क्रम की आवश्यकता भी है। यही कारण है कि राजनीतिक दल 
इतना निर्बेल है। सन्‌ ४७ की मारकाट के पीछे जब देश में 
शान्ति स्थापित हुई और महारानी विक्टोरिया ने समान व्यव- 
हार की घोषणा की तब कुछ वर्षों के लिए भारतवर्ष सबधा 
शज्यभक्त बन गया था। राजनीति, धर्म ओर समाज इन सभी 
क्षेत्रों में महारानी विक्टोरिया और ब्रिटिश साम्राज्य के प्रति 
राजभक्ति की भावना ओतप्रोत हो गई थी। मभंमावात के पीछे 
निःस्तब्धता का होना अनिवाये है। इस समय भारत की राज- 
नीति की जो परिस्थिति है उस का आधार प्रकृति का उपयुक्त 
नियम ही है। सदियों की दासता और दो शतान्दियों के संघर्ष 
के पश्चात्‌ भारत को खाधीनता के वायुमण्डल में साँस लेने का 
अवसर मिला है। और यह अबसर मिला है काँग्रेस के प्रयत्नों 
से। देश के राजनीतिक वातावरण में जो निस्तव्धता है और 
कॉग्रस के प्रति जो भक्ति है, वह सम्भवतः नो दस वर्षों तक तो 
रहेगी ही | उस के पश्चात्‌ प्रतिक्रियायें प्रारम्भ हो जायेंगी। उन 
प्रतिक्रियाओं से राजनीति में विरोधी दलों को बल मिलेगा। 
विरोधी दलों के बलवान होने से निस्तब्धता का भंग हो जायेगा। 
उस समय वृक्तृत्व-कला को फिर से जागृत होने का अवसर 
मिल सकता है । आज तो यह दशा है कि काँग्रेसी वक्ताओं को 
धारा-सभाओं के अन्दर और बाहर अपने बोटों का इतना 
भरोसा है कि उन्हें जनता को कोई बात समभाने के लिए शब्दों 

का अधिक व्यय करने की आवश्यकता ही नहीं मालूम होती | 
ओर विरोधी दत्त के वक्ताओं को अपने बोटों की निबेलता का 
ऐसा यथा ज्ञान है कि उन के शब्दों में ओोज नहीं आने पाता। 
वह ख्य अपने दावों के खोखलेपन को अ्रनुभव करते हैं। ऐसे 
पतमड़ के मोसम में बेचारी वक्‍्तृल-कत्षा केसे पनप्र सकती है ! 

परन्तु नीचेगर्तयुपरि च दशा चक्रनेमिक्रमेण' 

जब सभी के दिन फिरते हैं तब भारत की राजनीति में 
वक्तृत्व-कत्ा को निराश क्यों होना चाहिए ! 

